



टोक्यो ओलंपिक के स्वर्ण पदक विजेता नीरज चोपड़ा ने रविवार सुबह इतिहास रचते हुए विश्व एथलैटिक्स चैम्पियनशिप की जैवलिन शो प्रतियोगिता में सिल्वर मैडल जीता। नीरज चोपड़ा ने अमेरिका के यूजीन में विश्व एथलैटिक्स चैम्पियनशिप के फाइनल में 88.13 मीटर के श्रे के साथ भारत को 19 साल बाद विश्व चैम्पियनशिप पदक दिलाया। इससे पहले भारत का एकलौता विश्व चैम्पियनशिप पदक 2003 में आया था। जब अंजू बोबी जॉर्ज ने महिला लंबी कूद में कांस्य पदक जीता था। इसी के साथ नीरज विश्व चैम्पियनशिप में भारत के लिये पदक जीतने वाले दूसरे भारतीय और पहले पुरुष एथलैटिक्स बन गये। नीरज के फाइनल की शुरुआत फाउल के साथ हुई। नीरज ने दूसरे और तीसरे प्रयास में क्रमशः 82.39 मीटर और 86.37 मीटर का श्रे किया। भारत को ओलंपिक में पहला स्वर्ण दिलाने वाले नीरज ने चौथे प्रयास में वापसी करते हुए 88.13 मीटर का श्रे किया, जिसकी बदौलत वे दूसरे स्थान पर पहुंच गये। उनका पांचवां और आखिरी श्रे हालांकि फाउल रहा, लेकिन वे भारत को विश्व चैम्पियनशिप का पहला रजत दिलाने में कामयाब रहे। पूर्व चैम्पियन ग्रेनाडा के एंडरसन पीटर्स ने अपने खिलाब की रक्षा करते हुए 90.54 मीटर के श्रे के साथ लगातार दूसरी बार स्वर्ण हासिल किया।

## संत विजयदास आत्मदाह मामले की जांच करने भाजपा की उच्चस्तरीय टीम भरतपुर पहुंची

भाजपा के प्रदेश प्रभारी अरुण सिंह ने मामले की सी.बी.आई. जांच कराने की मांग उठाई

भरतपुर, 24 जुलाई। अवैध खनन व संत विजय दास जी के आत्मदाह मामले पर भाजपा के राष्ट्रीय अध्यक्ष जगत प्रकाश नड्डा ने 4 सदस्यीय उच्च स्तरीय जांच समिति ने दौरा किया। उच्चस्तरीय समिति में राष्ट्रीय महामंत्री एवं प्रदेश प्रभारी अरुण

दिल्ली के एक व्यक्ति में मंकीपाँक्स संक्रमण सामने आया

नई दिल्ली, 24 जुलाई (वार्ता)। हिमाचल घूमने गये दिल्ली के एक व्यक्ति में मंकीपाँक्स का मामला सामने आया है। केंद्र सरकार ने दिल्ली में मंकीपाँक्स पीड़ित मिलने के बाद स्थिति की समीक्षा के लिए एक उच्च स्तरीय समिति का गठन किया है। इससे पहले केरल में मंकीपाँक्स के दो मामले सामने आ चुके हैं।

केंद्रीय स्वास्थ्य और परिवार कल्याण मंत्रालय ने रविवार को यहां जारी एक बयान में बताया कि दिल्ली निवासी 34 वर्षीय पुरुष को मंकीपाँक्स का संदिग्ध मामला मानकर लोक नायक अस्पताल में आइसोलेट किया गया।

केरल में पहले से ही दो मामले दर्ज हो चुके हैं।

डब्ल्यू.एच.ओ. ने गत शनिवार को ही मंकीपाँक्स को अन्तर्राष्ट्रीय आपातकाल घोषित किया है।

नेशनल इंस्टीट्यूट ऑफ वायरोलॉजी (एनआईवी), पुणे ने इस व्यक्ति की मंकीपाँक्स पीड़ित की पुष्टि की है।

पीड़ित लोक नायक अस्पताल के आइसोलेशन सेंटर में भर्ती है। पीड़ित के करीबी संपर्क की पहचान की गई है। मंत्रालय के अनुसार स्वास्थ्य सेवा महानिदेशालय ने स्थिति की समीक्षा के लिए एक उच्च स्तरीय समिति का गठन किया है।

गौरतलब है कि, वर्ल्ड हेल्थ ऑर्गनाइजेशन (डब्ल्यू.एच.ओ.) के महानिदेशक टेड्रोस एडनॉम गेब्रेयेसेस ने गत शनिवार (23 जुलाई) को वैश्विक स्तर पर लगातार बढ़ते मंकी पाँक्स के मामलों को देखते हुए इसे (शेष अंतिम पृष्ठ पर)

अरुण सिंह ने कहा कि, राजस्थान सरकार की शह में पल रहे खनन माफियाओं की वजह से संत विजयदास की जान गई।

सिंह, सांसद स्वामी सुमेधानंद सरस्वती, पूर्व केंद्रीय मंत्री एवं सांसद सत्यपाल सिंह, उत्तर प्रदेश के पूर्व पुलिस महानिदेशक एवं सांसद बृजलाल यादव मौजूद रहे।

प्रदेश बीजेपी प्रभारी अरुण सिंह और कमेटी के सदस्य भरतपुर जिले के पासोपा गांव में संतों और स्थानीय लोगों से मुलाकात की। इसके बाद आदिबद्री मंदिर पहुंचकर स्थानीय लोगों, संगठनों व संतों से चर्चा करने के बाद घटनास्थल का मौक़ा मुआयना किया। प्रमुख संतों से पूरे घटनाक्रम के विषय में विस्तार पूर्वक चर्चा की और पूरे प्रकरण से संबंधित सभी तथ्य जुटाए, समिति ने खनन क्षेत्र का भी दौरा किया, जहां पर आंदोलनकारियों से मिले जिन्होंने खनन क्षेत्र रैवन्यू

रिकॉर्ड नशकों के माध्यम से आरोप कि यहां बहुत बड़े पहाड़ी क्षेत्र को राजस्थान सरकार के खनन मंत्री व खनन विभाग के अधिकारियों की मिलीभगत से खनन माफियाओं द्वारा अवैध खनन किया जा रहा है, जिसका विरोध लंबे समय से विजय दास और स्थानीय ग्रामवासी कर रहे थे, उक्त घटनास्थल का दौरा कर संबंधित जानकारी एकत्रित की गई। भरतपुर जिले के पुलिस-प्रशासन के अफसरों से तथ्यात्मक जानकारी ली। यूपी के मथुरा जिले में मान मंदिर पहुंचकर संत विजय दास जी को पुष्पांजलि अर्पित की।

अरुण सिंह ने मीडिया को संबोधित करते हुए कहा कि, ब्रज क्षेत्र के तीर्थ स्थल व पहाड़ों को बचाने के लिए भगवान श्रीकृष्ण की क्रीडास्थली, आदिबद्री और कनकचल पहाड़ों को बचाने के लिए साधु-संतों को 551 दिन आंदोलन करना पड़ा। संतों को पूरा विश्वास हो गया था माफियाओं का पूरा जाल यहां पर है और प्रदेश सरकार का संरक्षण उनके ऊपर है।

कनकचल और आदिबद्री पर्वत बचेगा नहीं, इससे हैरान और परेशान

होकर बाबा हरि बोल दास ने पिंडदान किया तथा दूसरे संत बाबा नारायण दास ने आत्मदाह किया। संतों ने मेरे समक्ष सीबीआई से जांच कराए जाने की मांग रखी जिसे हम अपनी रिपोर्ट में प्रमुखता से रखेंगे और केंद्र सरकार के समक्ष सीबीआई जांच की मांग भी रखी जाएगी।

इस मौके पर सांसद बाबा बालकनाथ, रंजीता कोली, प्रदेश महामंत्री भजनलाल शर्मा, प्रदेश मंत्री मुकेश दाधीच, मीडिया संयोजक पंकज जोशी, भरतपुर जिलाध्यक्ष शैलेश सिंह, पूर्व मंत्री प्रभुलाल सैनी, जगेंद्र सिंह खीवसर, पूर्व विधायक राजकुमारी जाटव, अनिता गुर्जर व बनवारीलाल सिंघल, पूर्व मंत्री जवाहर सिंह बेदम, पूर्व जिला अध्यक्ष गिरधारी तिवारी, किसान मोर्चा के प्रदेश प्रवक्ता नेम सिंह फौजदार, जिला उपाध्यक्ष गिरधारी गुप्ता, मनीष शर्मा, जिला महामंत्री बृजेश अठावाल, जिला मंत्री प्रेमपाल सिंह, जिला प्रवक्ता नरेश सेन, महिला मोर्चा जिला अध्यक्ष हंशिका सिंह, किसान मोर्चा जिला अध्यक्ष मोहन राह इत्यादि मौजूद रहे।

## दिल्ली सरकार व केन्द्र के बीच खींचतान चरम सीमा पर पहुँची

आप ने केन्द्र सरकार व प्रधानमंत्री पर राज्य सरकार के कार्यक्रम को "हायजैक" करने का आरोप लगाया

ऐसा आचरण करना शोभा देता है? उन्होंने कहा कि, केजरीवाल सरकार के खिलाफ साजिशों के श्रृंखलाबद्ध घटनाक्रम को अंजाम दिया जा रहा है। अब तक 150 से ज्यादा फर्जी मुकदमे "आप" नेताओं पर किये हैं। मनीष सिसोदिया और सत्येंद्र जैन पर भी मनगढ़ंत आरोप लगाए गए हैं। सत्येंद्र जैन के मामले में इनके एक नेता ने माफी मांगी थी।

राज्यसभा सदस्य ने कहा कि केजरीवाल के दिल्ली मॉडल से प्रधानमंत्री नरेंद्र मोदी भयभीत हैं। उनसे केजरीवाल का मॉडल रूकने वाला नहीं है। इस प्रकार की हरकतों से केजरीवाल

आप के वरिष्ठ नेता संजय सिंह ने कहा कि, मुख्यमंत्री अरविंद केजरीवाल से प्रधानमंत्री नरेंद्र मोदी की नफरत इतनी बढ़ गयी है कि, दिल्ली सरकार के कार्यक्रम में जबरन अपना फोटो लगावा रहे हैं। इस तकरार के बीच रविवार को कार्यक्रम में मुख्यमंत्री अरविंद केजरीवाल उपस्थित नहीं हुये।

की लोकप्रियता और बढ़ेगी। लेकिन सभी को सोचना पड़ेगा कि कैसे आखिर एक राज्य सरकार काम कर पाएगी, जब देश का प्रधानमंत्री ही इस तरह से पीछे पड़ा है।

सिंह ने कहा कि केजरीवाल से मोदी की नफरत इस कदर बढ़ गई है कि

## आधार को वोटर आई.डी. से लिंक करने के मामले की सुनवाई आज

कांग्रेस ने सुप्रीम कोर्ट में इस कानून को चुनौती देकर इसे असंवैधानिक बताया है

नई दिल्ली, 24 जुलाई। आधार कार्ड और वोटर आईडी को लिंक करने से संबंधित कानून का मामला अब सुप्रीम कोर्ट में पहुंच गया है। कांग्रेस के रणदीप सिंह सुरजेवाला ने कानून को सुप्रीम कोर्ट में चुनौती दी है। अपनी याचिका में उन्होंने इस कानून को असंवैधानिक बताया है और इसे निजता और बराबरी के अधिकार का उल्लंघन बताया है। सुप्रीम कोर्ट इस मामले की सुनवाई सोमवार को करेगा।

चुनावी सुधार कार्यक्रम के अंतर्गत चुनाव आयोग ने आधार कार्ड को इलेक्टोरल डेटा के साथ जोड़ने का प्रोजेक्ट शुरू किया है। इसका उद्देश्य एक ही व्यक्ति के नाम से कई वोटर आईडी और चुनावी प्रक्रिया को जटिल बनाना बताया जा रहा है। इस संशोधित कानून के मुताबिक इलेक्टोरल रजिस्ट्रेशन ऑफिसर किसी से भी उसका आधार नंबर मांग सकता है।

सरकार का कहना है कि, इस

केन्द्र सरकार का कहना है कि, इस कानून से ऐसी वोटर आई.डी. को निरस्त करने में मदद मिलेगी जो कि फेक हैं। एक ही व्यक्ति की वोटर आई.डी. अलग-अलग राज्यों में हैं।

वहीं विपक्ष का कहना है कि, अगर आधार से वोटर आई.डी. को लिंक किया गया तो बहुत सारे ऐसे लोग भी वोट डालेंगे जो कि, भारत के नागरिक ही नहीं हैं। कांग्रेस का कहना है कि, इस कानून को शीतकालीन सत्र में बिना किसी सार्थक बहस के ही पास कर दिया गया। 24 घंटे के अंदर दोनों ही सदनों में कानून को पास कर दिया गया।

कांग्रेस ने ऐसी वोटर आईडी को निरस्त करने में मदद मिलेगी जो कि फेक हैं। एक ही व्यक्ति की वोटर आईडी अलग-अलग राज्यों में हैं। वहीं विपक्ष का कहना है कि अगर आधार से वोटर आईडी को लिंक किया गया तो बहुत सारे ऐसे लोग भी वोट डालेंगे जो कि

भारत के नागरिक ही नहीं हैं। कांग्रेस का कहना है कि इस कानून को शीत सत्र में बिना किसी सार्थक बहस के ही पास कर दिया गया। 24 घंटे के अंदर दोनों ही सदनों में कानून को पास कर दिया गया। कांग्रेस के अलावा डीएमके के

एमके स्टालिन और एनसीपी चीफ शरद पवार, शिवसेना और बीएसपी ने भी इस कानून का विरोध किया था। बिल का विरोध करने और राज्य सभा की चेयर पर रूलबुक फेंकने के बाद तृणमूल कांग्रेस के नेता डेरेक जो ब्राउन को सस्पेंड कर दिया गया था। कांग्रेस सांसद शशि थरूर ने कहा, आधार का मतलब निवास का सबूत होता है न कि नागरिकता का। अगर आप किसी वोटर से आधार मांगते हैं तो इसमें उसका निवास दिखायी देगा। इसका मतलब आप गैर नागरिक को भी वोटिंग का अधिकार दे रहे हैं।

हालांकि केंद्रीय मंत्री किरण रिजिजू ने कहा था कि वोटर आईडी को आधार से लिंक करना ऐच्छक होगा। यह जरूरी नहीं होगा। जो भी व्यक्ति भारत का नागरिक है और उसकी उम्र 18 साल से ऊपर है। अगर उसका नाम चुनावी सूची में दर्ज है तो वह वोट दे सकता है।

'अग्निवीरों का भविष्य'

नई दिल्ली, 24 जुलाई (वार्ता)। कांग्रेस के पूर्व अध्यक्ष राहुल गांधी ने अग्निवीर योजना को लेकर प्रधानमंत्री नरेंद्र मोदी पर रविवार को एक बार फिर हमला किया और कहा कि उनका यह प्रयोग राष्ट्रीय सुरक्षा और युवाओं के भविष्य के लिए खतरनाक है।

राहुल गांधी ने कहा कि, अग्निवीर योजना युवाओं के भविष्य के साथ कैसे खिलवाड़ करेगी इसका अनुमान इसी से लगाया जा सकता है कि वर्तमान में हर

राहुल गांधी ने ट्वीट किया "साठ हज़ार सैनिक हर साल रिटायर होते हैं, उनमें से सिर्फ तीन हज़ार को सरकारी नौकरी मिलती है, तो फिर अग्निवीरों का क्या होगा?"

साल 60 हज़ार सैनिक रिटायर्ड होते हैं लेकिन मुश्किल से तीन हज़ार पूर्व सैनिकों को ही सरकारी नौकरी मिल पाती है। राहुल गांधी ने ट्वीट किया "साठ हज़ार सैनिक हर साल रिटायर होते हैं, उनमें से सिर्फ तीन हज़ार को सरकारी नौकरी मिल रही है। चार साल के ठेके पर हज़ारों की संख्या में रिटायर होने वाले अग्निवीरों का भविष्य क्या होगा। प्रधानमंत्री की प्रयोगशाला के इस नए प्रयोग से देश की सुरक्षा और युवाओं का भविष्य दोनों खतरे में हैं।"

## अलवर में इनकम टैक्स रेड, 57.57 करोड़ रु. की अघोषित सम्पत्ति बरामद

300 अफसर 4 दिन जुटे, 9 करोड़ की नकदी-सोना पकड़ा

अलवर, 24 जुलाई (निर्स)। दोसा, भरतपुर, धौलपुर, भिवाड़ी, नीमराणा सहित कई जिले वाले अलवर रिजन में इनकम टैक्स की सबसे बड़ी रेड अलवर शहर में 4 दिन चली। इनकम टैक्स ने मामा फूड कंपनी के यहां 57 करोड़ 57 लाख रुपए की अघोषित आय पकड़ी। जिसमें 4 करोड़ 25 लाख नकद, 4 करोड़ 35 लाख रुपए का सोना, बेंगामी सम्पत्ति शामिल है।

जिसका पूरा एनालिसिस होने के बाद इनकम टैक्स जमा होगा। जानकारों का मानना है इस रेड में मिली अघोषित आय से फर्म को करीब 30 से 40 करोड़ रुपए बतौर इनकम टैक्स जमा कराने होंगे। यह रेड 20 जुलाई को शुरू हुई और 23 जुलाई को देर शाम को खत्म हुई है। अब आई.टी. की अलवर विंग आगे दस्तावेजों की जांच पूरी करेगी।

20 जुलाई को सुबह करीब साढ़े 6 बजे अलवर शहर में मामा गुटखा नाम से प्रसिद्ध फर्म के यहां दिल्ली से एक साथ 50 गाडियां अलवर पहुंचीं।

मामा गुटखा नाम से चल फर्म के खिलाफ गत 20 जुलाई को कार्रवाई शुरू हुई थी।

जिन्होंने बुध विहार, स्क्रीम दस, एम.आई.ए., हसन खां, चिकानी रोड सहित कई ठिकानों पर संच शुरू किया। दिन-रात टीमों यहां अघोषित आय के दस्तावेज, नकदी व सोना खंगालने में लगे रहे।

जयपुर के इनकम टैक्स के अधिकारियों ने बताया कि, मामा सुपारी व जर्दा निर्माता राजन झिरीवाल के ठिकाने पर यहां कुल 4 करोड़ 25 लाख रुपए नकद मिले हैं। यह रकम बुध विहार के घर, फैक्ट्री व स्कूल से अधिक मिली है। दो दिन तक संच करते रहने पर राशि मिलती गई। जिसका कोई हिस्सा भी नहीं मिला है। इस कारण इसे अघोषित माना गया है।

फर्म के अलग-अलग ठिकानों पर 4 करोड़ 35 लाख रुपए का सोना मिला है। नए व पुराने दोनों घरों से सोना मिला

है। जिसे भी अघोषित आय की श्रेणी में लिया गया है। पहले दिन सोने को लेकर असमंजस रहा लेकिन रिकॉर्ड चेक करने पर सोने के बिल पूरे नहीं मिले। जिसकी खरीद को आगे भी नहीं दिखाया गया था। इस कारण इसे अघोषित आय माना गया। बैंक लॉकर व घर से अधिक सोना मिला है। मामा फूड फर्म पर रेड के दौरान घर, फैक्ट्री, सी.ए. के ऑफिस सहित आसपास के मकानों से करीब 40 करोड़ रुपए की बेंगामी सम्पत्ति के कागज भी मिले हैं। यह सम्पत्ति रिश्तेदार व दोस्तों के नाम की हुई थी लेकिन इनके कागजात मिले हैं। जिसे अघोषित सम्पत्ति माना गया है।

मामा गुटखा फर्म से जुड़ी फर्म के मालिक रोहित खंडेलवाल के यहां करीब साढ़े 6 करोड़ की अघोषित आय मिली है। जो एक तरह से मामा पान मसाला के डिस्ट्रीब्यूटर के रूप में संचालित है। इसके बिल पूरे व हिसाब (शेष अंतिम पृष्ठ पर)

हिमाचल में कार्रवाई में गिरी

चंबा, 24 जुलाई। हिमाचल प्रदेश के चंबा जिले में दर्दनाक हादसा पेश आया है। मिली जानकारी के मुताबिक बैरागढ़-साच पास किलाडू मार्ग पर एक बोलेरो गाड़ी अनियंत्रित होकर खाई में जा गिरी।

हादसे में पांच लोगों की मौत हो गई जबकि दो गंभीर रूप से घायल हो गए हैं।

तहसीलदार तीसा प्रकाश शर्मा ने बताया कि घटना की सूचना मिलते ही

इस दुर्घटना में पांच की मौत हो गई व दो अन्य गंभीर रूप से घायल हैं।

प्रशासनिक टीम, एंबुलेंस मौके पर रवाना की गई। सूचना मिलते ही एसडीएम भी मौके के लिए रवाना हुए। हादसा दोपहर बाद चार बजे के करीब हुआ है। फिलहाल हादसे के कारणों का पता नहीं चल पाया है। शवों की शिनाख्त की जा रही है। डीएसपी मयंक चौधरी ने बताया कि हादसे में पांच लोगों की मौत हुई है। दो गंभीर घायलों का अस्पताल में उपचार जारी है।

के सबसे बड़े लोकतंत्र का प्रधानमंत्री अपनी फोटो लगवाने के लिए इस प्रकार की हरकत कर रहा है।

केजरीवाल ने नई दिल्ली के अंदर पर्यावरण के क्षेत्र में अनेक प्रयास किए। पर्यावरण प्रदूषण को रोकने के लिए अनेक कदम उठाए। जिसमें से वृक्षारोपण एक महत्वपूर्ण कदम है। उस कार्यक्रम में आप दिल्ली पुलिस के लोगों को भेज कर वहां सरकारी कार्यक्रम पर डकेती करवा रहे हैं। उसमें कह रहे हैं कि इसमें मोदी की फोटो लगेगी।

राज्यसभा सदस्य ने कहा कि केजरीवाल सरकार के खिलाफ साजिशों को श्रृंखलाबद्ध घटनाक्रम को अंजाम दिया जा रहा है। दिल्ली में 42-42 विधायकों को पकड़ कर जेल में डाला। वह बाद में कोर्ट से बरी हो गए। मुख्यमंत्री, उपमुख्यमंत्री पर सीबीआई (शेष अंतिम पृष्ठ पर)

## विचार बिन्दु

जीवन में सबसे अच्छा दोस्त वह है, जो आपका सर्वश्रेष्ठ बाहर लाता है। -हेनरी फोर्ड

## डिजिटल समय में बौद्धिक संपदा का कॉपीराइट

जब भी जीवन में कुछ नया आता है, उसके साथ बहुत सारी सुविधाएँ हमें मिलने लग जाती हैं। लेकिन बहुत बार हमारा ध्यान इस तरफ नहीं जाता है कि नया अपने साथ कुछ चुनौतियाँ, कुछ उलझनें भी लेकर आता है। अब यही बात देखें कि हाल के बरसों में हम डिजिटल सामग्री के कितने अभ्यस्त हो गए हैं। कभी हम संगीत सुनने के लिए रिकॉर्ड्स खरीदते थे, फिर कैसेट्स, सीडी और पेन ड्राइव तक जा पहुँचे। और अब वे सब बासी हो चुके हैं। अपना मनचाहा सब कुछ हमें इनके बगैर ही सुलभ है। ऐसा ही किताबों के मामले में भी हुआ है। मौखिक परम्परा से ताड़पत्र और उनसे मुद्रण तक पहुँचने के बाद अब ज़माना बहुत तेज़ी से डिजिटल की तरफ भाग रहा है। कागज़ पर छपी किताब की बजाय किण्डल जैसे किसी ई रीडर पर किताब पढ़ना आम होता जा रहा है। पुस्तकालयों की जगह ई पुस्तकालय चलन में आने लगे हैं। इससे सुविधा तो हुई है। मेरे दुबले-पतले किण्डल में पाँचक सौ किताबें तो हैं ही, और कम्प्यूटर की मेमोरी में भी हजारों-दो हजार किताबें पड़ी हैं। और ये सब कोई जगह नहीं घेर रही है। जगह भी नहीं घेर रही और इनमें से बहुत सारी किताबों के लिए मैंने कोई कीमत भी नहीं चुकाई है। पढ़ने के शौकाने दोस्तों को यह बात ज़रूर याद आ रही होगी कि हाल में जैसे ही गीतांजलि श्री के उपन्यास रेत समाधि के अंग्रेज़ी अनुवाद को बुकर पुरस्कार मिलने की घोषणा हुई, हममें से बहुतों के पास, हमारे शुभ चिंतकों की कृपा से इस उपन्यास की पीडीएफ आ पहुँची।

किसी भी सामग्री का, चाहे वह किताब हो, संगीत हो, तस्वीर हो, कुछ भी हो इस तरह सुलभ हो जाना निश्चय ही सुखद है। लेकिन यह सबके लिए सुखद नहीं है। इसके साथ बहुत सारे नैतिक, वाणिज्यिक और वैधानिक मुद्दे भी जुड़े हैं, जिनकी तरफ अगर हमारा ध्यान नहीं जाता है, तो जाना चाहिए। पढ़ने के शौकानों को यह बताने की ज़रूरत नहीं है कि इण्टरनेट पर किताबों के दो बहुत बड़े खज़ाने हैं, जिनका नाम प्रोजेक्ट गुटनबर्ग और इण्टरनेट आर्काइव है। अमरीका में अवस्थित प्रोजेक्ट गुटनबर्ग पर लगभग साठ हज़ार किताबें, जिनमें से ज़्यादातर क्लासिक श्रेणी की हैं, पढ़ने के लिए निशुल्क उपलब्ध हैं। इसी में यह बात और कुछ टूट कि ये सब किताबें वे हैं जो कॉपीराइट मुक्त हैं, अर्थात् इनके रचनाकारों के निधन को एक निश्चित अवधि बीत चुकी है। यह अवधि अलग-अलग देश में अलग-अलग है। भारत में यह अवधि रचनाकार की मृत्यु के बाद वाले वर्ष से सात वर्ष की है। कॉपीराइट मुक्त रचनाओं के इस तरह सर्व सुलभ कराने को कोई बड़ा नैतिक, आर्थिक, वैधानिक मामला नहीं बनता। लेकिन अमरीका का ही एक और संस्थान है इण्टरनेट आर्काइव, जहाँ बहुत सारी ऐसी किताबें भी निशुल्क और सार्वजनिक रूप से सुलभ हैं जो अभी तक कॉपीराइट मुक्त नहीं हैं। इसके परिचय में कहा गया है कि "इण्टरनेट आर्काइव लाखों निशुल्क पुस्तकों, चलचित्रों, सॉफ्टवेयर, संगीत, वेबसाइट और अन्य सामग्री की अलाभकारी लाइब्रेरी है।" इसकी स्थापना 1966 में हुई थी। इसका उद्देश्य यह था कि "जो लोग पढ़ सकने में अक्षम हैं उन्हें सहायता दी जाए, भावी पीढ़ियों के लिए डिजिटल सामग्री को संरक्षित किया जाए और ज्ञान तक पहुँच का जनताधिकारण किया जाए।" शायद ही कोई अंधता हो जिसने कभी न कभी इस लाइब्रेरी की सेवाओं का लाभ न उठाया हो। लेकिन सन 2020 में अमरीका के चार बड़े प्रकाशकों ने इस लाइब्रेरी के खिलाफ कॉपीराइट के उल्लंघन का एक वाद प्रस्तुत कर दिया। इन प्रकाशकों ने न केवल इण्टरनेट आर्काइव द्वारा दी जाने वाली सुविधाओं पर सवाल खड़े किये हैं, इन्होंने कोविड महामारी के दौरान मार्च 2020 में इसी लाइब्रेरी द्वारा स्थापित नेशनल इमर्जेंसी लाइब्रेरी को भी अपनी आपत्तियों के घेरे में लिया है। इस इमर्जेंसी लाइब्रेरी की स्थापना के पीछे उद्देश्य यह था कि कोविड महामारी के कारण अधिकांश लाइब्रेरियों के बंद हो जाने से ज्ञान-सामग्री तक शिक्षकों की पहुँच अवरुद्ध हो गई है, अतः उन्हें वैकल्पिक सामग्री उपलब्ध कराई जाए। प्रकाशकों ने इन दोनों सुविधाओं को चुनौती दी और कहा कि इनके कारण बड़े पैमाने पर कॉपीराइट का स्वैच्छिक उल्लंघन हो रहा है और उनकी अनुमति के बिना तथा उन्हें कोई भुगतान किए बगैर किताबें (बेशक अपने डिजिटल रूप में) सुलभ कराई जा रही हैं।

इन्हीं आपत्तियों के जवाब में इण्टरनेट आर्काइव ने जो तर्क दिये हैं वे भी गौर तलब हैं। उनका कहना है कि वह किसी भी अन्य पुस्तकालय की तरह है। अगर कोई पुस्तकालय किसी किताब की एक प्रति खरीद कर उसी या हज़ार पाठकों को पढ़वा सकता है, तो वह भी तो ऐसा ही कर रहा है। इण्टरनेट आर्काइव का कहना है कि वहाँ से भी एक समय में एक किताब एक ही पाठक को दी जाती है, इसलिए वस्तुतः उनमें और किसी और पुस्तकालय के व्यवहार में कोई अंतर नहीं है। जब पारम्परिक पुस्तकालय किसी किताब को खरीद लेने के बाद चाहें जितने पाठकों को पढ़ने के लिए दे सकता है तो इण्टरनेट आर्काइव ऐसा क्यों नहीं कर सकता? लेकिन इस तर्क के जवाब में प्रकाशकों ने यह तर्क दिया कि कागज़ पर छपी किताब और उसका डिजिटल संस्करण समान नहीं हैं, इसलिए इन दोनों के प्रति कानून का नज़रिया भी अलग-अलग होना चाहिए।

यह मामला पहले ही अमरीका का है, हम भारतीयों के लिए भी यह विचारणीय तो है ही। ऊपर मैंने रेत समाधि के पीडीएफ संस्करण का जिक्र किया। बेशक यह संस्करण और इसका वितरण अवैध था। मान लीजिए किसी ने इस संस्करण को पढ़ कर किताब खरीदने पर होने वाले पैसे बचा लिए तो इससे प्रकाशक का, और लेखक का भी हज़म माया गया। प्रकाशकों ने किताब को प्रकाशित करने पर जो खर्च किया, आपने उसकी भरपाई में अपना योग नहीं दिया। आदर्श स्थिति यह है कि लेखक को भी उसके रचना कर्म के लिए रॉयल्टी मिले। अगर किताब विकेगी ही नहीं तो लेखक को रॉयल्टी कैसे मिलेगी? नैतिक अर्थात् का सवाल तो है ही। यहाँ यह भी याद दिलाता चल् कि कॉपीराइट वाली बात भारत में भी समय-समय पर उठती रही है। बहुतों को याद होगा कि कविता कोश में अपनी कविताएँ शामिल कर लेने पर अनेक कवियों या उनके प्रकाशकों द्वारा आपत्ति करने के बाद उन्हें वहाँ से हटा दिया गया था।

भारत के संदर्भ में, जहाँ तकनीक अभी बहुत ज़्यादा चलन में नहीं है, इस बात को संगीत, फ़िल्मों और सॉफ्टवेयर की पायरेसी के माध्यम से भी समझा जा सकता है। वे दिन अब बहुतों की तो स्मृति में भी नहीं होंगे जब हम अपनी पसंद के किसी गाने को बार-बार सुनने के लिए 78 आरपीएम की रिकॉर्ड खरीदते थे। बाद में जब कैसेट वाला ज़माना आया तो बजाय महँगी कैसेट खरीदने के हम खाली कैसेट खरीदकर उस पर गाने भरवाने लगे। और अब तो वह समय आ गया है जब क़रीब-क़रीब सारा ही संगीत निशुल्क सुलभ है। इस बात से रिकॉर्ड कम्पनियों और संगीत से जुड़े कलाकारों पर जो प्रतिकूल प्रभाव पड़ा है, उसकी अनदेखी नहीं की जा सकती। इसी तरह, भारत और बहुत सारे अन्य देशों में ऑरिजिनल सॉफ्टवेयर खरीदने का चलन कम है। सरकारी दफ्तरों तक में पायरेटेड सॉफ्टवेयर का प्रयोग आम है। कम्पनियों इस प्रवृत्ति पर नियंत्रण करने के भरसक प्रयास कर रही हैं पर हम जुगाड़ लोग हर प्रयास का तोड़ निकाल लेते हैं।

भारत में और खास तौर पर हिंदी समाज में यह भी कहा जाता है कि किताब को हाथ में लेकर पढ़ने का जो सुख है वह उसके डिजिटल संस्करण में नहीं मिलता है। वैसे तो यह अभ्यास की बात है, लेकिन अब जबकि डिजिटल संस्करण तैयार करने वाले लोग किताब के साथ अन्य बहुत सारी सुविधाएँ जोड़ते चले जा रहे हैं, देर-सबेर अधिक लोग इनकी तरफ खिंचेंगे, इसमें संदेह नहीं किया जा सकता। इधर इंग्लैण्ड की एक कम्पनी ने टी एस एलियट के एक पुस्तकालय वेबसाइट को डिजिटल संस्करण निकाला है उसमें स्वयं कवि की हस्तालिपि में कविता का वह मूल ड्राफ्ट तो है ही जिसमें एज़रापाउण्ड ने अपने हाथों से संशोधन किया था, कविता की एक वीडियो प्रस्तुति और अन्य कवियों, थिएटर निर्देशकों और विद्वानों से इस कविता के बारे में संवाद व चर्चा भी है। कल्पना की जा सकती है कि जब हम गोदान का डिजिटल संस्करण पढ़ें तो उसे पढ़ने के साथ-साथ देख और सुनो भी सकें। लेकिन जब ये सारी सुविधाएँ हमें मिलेंगी तब इनके अनधिकृत उपयोग से होने वाली चुनौतियाँ भी हमारे सामने होंगी, जैसे आज अमरीका में है।

भारत में और विशेष रूप से हिंदी में किताबों के पीडीएफ रूपों और विभिन्न ई पुस्तकालयों की उपादेयता का एक और आयाम है, जिसकी अनदेखी नहीं की जानी चाहिए। भारत में और खास तौर पर हिंदी में प्रायः किताबों के दूसरे संस्करण नहीं निकलते हैं, जबकि कई कारणों से उन किताबों की ज़रूरत महसूस की जाती है। ऐसे में उन अप्राप्य किताबों के पीडीएफ संस्करण सहायक बनते हैं। खुद मैंने ई पुस्तकालय से न जाने कितनी बार इस तरह की मदद ली है। गौरतलब यह भी है कि जो किताब उपलब्ध ही नहीं है, उसके ई संस्करण से किसी को कोई हानि नहीं हो रही है। इसके विपरीत उसकी अप्राप्यता का आंशिक निवारण भी हो रहा है।

मुझे लगता है कि कॉपीराइट के जो कानून बने हैं वे बहुत पहले के हैं। इस बीच तकनीकी ने बहुत भारी बदलाव कर दिए हैं। उन कानूनों पर नए बदलावों के आलोक में विचार हो और कोई व्यावहारिक राह खोजी जाए, जो जितनी इस सामग्री के उपयोगकर्ता के लिए लाभप्रद हो, उतनी ही इस सामग्री के सर्जक के हितों की रक्षक भी हो।

-अतिथि सम्पादक,  
डॉ. दुर्गाप्रसाद अग्रवाल  
(शिक्षाविद और साहित्यकार)

# पाँवों से सिर पर सात-आठ मटके रखकर नाचना भवाई नृत्य की मुख्य विशेषता

राजस्थान में पेशेवर लोक गायकों एवं लोक नृत्यकारों की परंपरागत जातियाँ पाई जाती थीं। भांड, भवाई भाट, नट, सांसी, कंजर, कालबेलिया आदि ऐसे पेशेवर कलाकार थे जो नृत्य गान के माध्यम से अपनी आजीविका कमाते थे। इन कलाकारों के पास जो कला थी। वह एक प्रकार से लोक कला का ही पेशेवर रूप थी। राजस्थान में पेशेवर लोक नृत्यों में भवाई नृत्य अपनी उत्कृष्टता के लिए अत्यधिक लोकप्रिय रहा है। उदयपुर संभाग के एक क्षेत्र में इन नृत्यकारों के समूह बस गये थे, जिन्होंने एक जाति का रूप ले लिया और वे भवाई कहलाए। अन्य पेशेवर लोक कलाकारों की भाँति इन भवाई नृत्यकारों ने किसी यजमान प्रथा का सहारा नहीं लेकर अपने नृत्य को जनसाधारण के मनोरंजन के लिए विकसित किया।

भवाई लोक कला में अनेक कथानक जुड़े हैं तो केवल इसलिए कि इन्होंने अपनी कला में नृत्य-नाट्य सम्मिलित करने का प्रयास किया है। यह उनकी मनोरंजन के लिए नये आयाम ढूँढ़ने की ललक का परिणाम है। भवाई नृत्य में विभिन्न शारीरिक करतब दिखाने पर अधिक जोर रहता है, जिसमें शरीर का संतुलन दिखाने का प्रयास किया जाता है। इस कार्य में संतुलन के लिए साधना करने की महती आवश्यकता होती है। भवाई लोग मुख्यतया अपने स्वयं के लिए प्रसिद्ध रहे हैं। ये छत्तीस कौमों के स्वांग धारण करते थे।

इनके द्वारा किये जाने वाले स्वांगों में बोहरा-बोहरी, सूरदास, बाणिया,



पन्नाराल मेघवाल

लोड़ी-बडी, शंकरिया, कानगुजरी, बाघाजी एवं बांकाजी आदि प्रमुख थे। भवाई नाट्य का माध्यम गीत गद्य और नृत्य था। इनके नृत्य की मुख्य विशेषताएँ नृत्य अदायगी, शारीरिक क्रियाओं के अद्भुत चमत्कार तथा लयकारी की विविधता थी। अपने अंगों को मरोड़ कर नाना प्रकार की कसरतें दिखाने में भी ये लोग माहिर होते थे। इन कसरतों में गुरुडजी का आसन अर्द्धगनाथ एवं पारसनाथ की मूर्त, कछुआ, मछली, मगर, मोर, बंदर एवं सृष्टा बनने क्रीडाएँ प्रमुख थीं।

जमीन पर बैठकर अपने दोनों पाँवों से सिर पर मटके रखने में भी ये लोग सिद्धहस्त होते थे। व्यंग्य एवं विनोद में पूरे ये लोग मौके पर ही आशु भाषा एवं वाक्य पटुता से दर्शकों को आश्चर्य चकित कर देते थे। अन्य फुटकर खेलों में कमल का फूल, मटकों का नाच, जलती हुई बोटल का नाच, तलवारों का नाच तथा तीन चोट का नाच मुख्य था। इनमें कोई कथा नहीं



रहती थी, नृत्य ही प्रमुख रहता था।

कमल के फूल में नृत्यकार ढोलक की तीव्र थाप पर चकरी खाता हुआ सात रंग की पाण्डियों को बिखेरकर कमल का फूल बनाता था। यह फूल डंडी तथा पंखुडियों सहित होता था। लगभग आधे घण्टे तक नृत्यकारों को जोरदार चकरी देख दौँतों तले अंगुली दबानी पड़ती थी। मटकों तथा जलती हुई बोटल का नाच भी बड़ा कमाल का होता था। पाँवों से सिर पर मटके चढ़ाकर उठना-बठना, चकरियाँ लेना तथा बैठकें लगाना आदि ऐसे करतब

हैं जिन्हें भवाई कलाकार ही कर सकते हैं। तीन चोट में भाला, तलवार तथा बंदूक की तीनों चोटें एक साथ दिखाई जाती थी। नृत्य करते हुए ताल के मान पर ऊपर आकाश में भाला फेंकना, भाला फेंकते ही तुरन्त म्यान से तलवार निकालना और तुरन्त ही बंदूक की दागकर ढोलक के सम पर पुनः भाला झेलना हर किसी के बस का काम नहीं था।

भवाई बचपन से ही यह कला सीख जाते थे। उन्हें किसी प्रकार के विशेष प्रशिक्षण की आवश्यकता नहीं

होती थी। इनके प्रदर्शनों में इनकी स्त्रियाँ भाग नहीं लेती थीं। स्त्री पात्रों की भूमिका पुरुष ही निभाते थे। स्त्री पात्रों की भूमिका निभाने वाले पुरुष बाल बड़े रखते थे तथा पात्र के अनुरूप ऐसे वस्त्राभूषण धारण करते थे जिससे जनता यह समझ भी नहीं पाती थी कि यह पुरुष है। जनता यही समझती है कि पुरुषों के साथ स्त्रियों भी नृत्य कर रही हैं।

वस्तुतः भवाई गाँवों में रहकर गाँवों में ही अपनी कला का प्रदर्शन करते थे। इसके पीछे उनकी जीविकोपार्जन का रहस्य जुड़ा हुआ था, लेकिन बदलते परिवेश में अब इस कार्य में अधिक आकर्षण नहीं रहने के कारण मूल भवाई इस कला को छोड़ते जा रहे हैं जबकि शहरी लोग शौकिया इस कला को सीख रहे हैं। शौकियाना सीखने वालों में अब शहरी पुरुष एवं महिलाएँ भी सम्मिलित हो गई हैं। सिर पर सात-आठ मटके रखकर नृत्य करना, जमीन से ढूँढ़ से रुमाल उठाना, गिलासों पर नाचना, थाली के किनारों पर नृत्य करना, तलवारों की धार पर नृत्य करना, धधकते अंगारों पर नृत्य करना, कौंच के टुकड़ों पर नृत्य करना आदि इसकी विशेषता है। यह नृत्य लगभग लोक गीतों पर ही आधारित है। अब भवाई लोक नृत्य कुछ बालिकाओं, महिलाओं, पुरुषों द्वारा शौकियाना अथवा पेशेवर किया जाता है।

-पन्नाराल मेघवाल,  
वरिष्ठ लेखक एवं स्वतंत्र पत्रकार।

## परीक्षा में जनेऊ उतारने पर विप्र समाज में रोष

उदयपुर, (कासं)। स्थानीय बीएन पीस विद्यालय, उदयपुर में अध्यापक पात्रता (रीट) परीक्षा के दौरान विप्र छात्र हार्दिक व्यास द्वारा धारण की जनेऊ को पुलिस कांस्टेबल द्वारा ब्राह्मणत्व की आस्था पर जोर जबरदस्ती कर काटने पर आमादा होने पर बाद में बजरंग उतार दी गई। विप्र फाउण्डेशन प्रदेश अध्यक्ष प्रदेश अध्यक्ष के.के.शर्मा, महामंत्री लक्ष्मी जोशी, युवा प्रदेश अध्यक्ष नरेन्द्र पालीवाल, उदयपुर जिलाध्यक्ष हिममतलाल नागदा, सांगवाड़ा जिलाध्यक्ष योगेश जोशी, सांगवाड़ा जिलाध्यक्ष प्रकाश व्यास संयुक्त रूप विज्ञापित जारी कर बताया कि जनेऊ (यज्ञोपवित) एक ब्रह्म समाज का संस्कार है जिसको बहुत विधि विधान, मंत्रोच्चार के साथ विप्र (बूढ़ा) को धारण करवाया जाता है। शर्मा ने बताया कि जनेऊ सूत का बना हुआ एक धागा होता है जिसमें कोई वस्तु छिपाई नहीं जा सकती है। प्रशासन द्वारा बजरंग इस तरह की घटना कारित की गई जिससे संपूर्ण विप्र समाज में रोष व्याप्त है।


धौलपुर, (निसं)। अवैध रूप से तस्करों को ले जा रहे गाँवों को स्थानीय गो सेवक की सूचना पर बजरंग दल कार्यकर्ताओं ने 26 नदी को मुक्त कराया।

बजरंग दल जिला सह संयोजक राम शर्मा ने बताया कि सुबह स्थानीय गो सेवक से सूचना मिली थी कि एक गोवंश से भरा हुआ टुक खनपुर बाड़ी धौलपुर रोड पर खड़ा हुआ है। सूचना मिलने पर बजरंग दल

■ मौके पर से ड्राइवर और खलासी दोनों ट्रक छोड़कर भाग खड़े हुए

कार्यकर्ताओं विहिप जिला गौ सेवा प्रमुख चंद्र प्रताप धाकरे बाड़ी प्रखंड सह संयोजक समीर गोस्वामी के साथ मौके पर पहुँचे। मौके पर से

## 26 गोवंश को मुक्त कराया



स्थानीय गो सेवक की सूचना पर बजरंग दल कार्यकर्ताओं ने 26 नदी को मुक्त कराया।

ड्राइवर और खलासी दोनों ट्रक छोड़कर भाग चुके थे। आगे की कार्रवाई हेतु सदर थाना पुलिस धौलपुर को सूचना दी गई जिस पर पचागवा चौकी पुलिस कार्यवाही हेतु तुरंत मौके पर पहुँची पुलिस ने मौका

मुआयना कर मेडिकल परीक्षण हेतु चिकित्सक को बुलाया पशु चिकित्सक राम अवतार सिंघल द्वारा सभी गोवंश का निरीक्षण किया। सभी गोवंश नदीओ को सकुशल पाया गया मेडिकल के

उपरंतु धौलपुर पुलिस और बजरंग दल कार्यकर्ताओं की देखरेख में 26 नदीओ को बिजौली गोशाला में सकुशल छोड़ा गया साथ कि ट्रक को पुलिस द्वारा आगे की कार्यवाही हेतु जप्त किया गया।

# बांसियाल रिजर्व कंजर्वेशन में दिखे प्रवासी पक्षी कुरजा, खेतड़ी बनेगा बड़ा पर्यटक हब

## अरावली की पहाड़ियों में झरने बहने से बड़ा सकती है पर्यटकों की आवाजाही

खेतड़ी, (निसं)। देश की राजधानी दिल्ली से मात्र 160-65 किलोमीटर राजस्थान की राजधानी जयपुर से मात्र 155 किलोमीटर की दूरी पर स्थित है। रजवाड़ा के समय की बड़ी रियासत खेतड़ी रियासत काल में इसे जयपुर स्टेट की सबसे बड़ी रियासत का दर्जा हासिल तक इसे प्रिंसली स्टेट के नाम से जाना जाता था।

खेतड़ी का नाता जहाँ नेहरू परिवार से था तो वहीं विवेकानंद और खेतड़ी नरेश राजा अजीत सिंह के रिश्ते पूरे विश्व में विख्यात हैं। खेतड़ी स्वामी विवेकानंद की कर्म स्थली रही थी। उस समय खेतड़ी रियासत का देश विदेश में बोलबाला था। यहाँ के अंतिम राजा सरदार सिंह बहादुर भारत के संविधान लिखने वाली टीम के सदस्य थे। वहीं उनको लाओस देश का राजदूत भी बनाया गया था। लेकिन पिछले कुछ समय से इस रियासत का नाम गुमनामी के अंधेरे में चला गया। लेकिन अब यह खेतड़ी पर्यटक नगरी के रूप में विकसित हो रही है। आने वाले समय



बांसियाल रिजर्व कंजर्वेशन व आस-पास के क्षेत्रों में इन दिनों प्रवासी पक्षी कुरजा देखे जा रहे हैं।

में एक बड़ा पर्यटक हब बनेगा। यहाँ के वन्य अभ्यारण में दर्जन से भी अधिक पैरर वन्यजीव अन्य पक्षी मौजूद हैं। वहीं अजीत विवेक संग्रहालय पर्यटकों के मुख्य आकर्षण का केंद्र है। यह अजीत सागर बांध ऐतिहासिक पन्ना सागर तलाब भोपालगढ़ फोर्ट कई ऐसे स्थान हैं जो

विदेशी सैलानियों को भी अपनी ओर आकर्षित कर रहा है। खेतड़ी के वन्य अभ्यारण बांसियाल रिजर्व कंजर्वेशन व पास पड़ोस के क्षेत्रों में इन दिनों प्रवासी पक्षी कुरजा देखे जा रहे हैं। साथ ही बरसात के मौसम में अरावली की पहाड़ियों में कई जगहों पर झरने बहने लगे हैं।

जिसके चलते शेखावाटी का यह क्षेत्र पर्यटकों को अपनी ओर आकर्षित कर रहा है। बरसात के मौसम में अक्सर भोपालगढ़ के कई मंदिरों में हरियाणा अन्य स्थानों से आने वाले पर्यटक सागर रोटा बनाकर गोट का आयोजन करते हैं। यहाँ वन्य अभ्यारण, अजीत विवेक संग्रहालय, भोपालगढ़, पन्ना सागर

■ वन्य अभ्यारण में दर्जन से भी अधिक पैरर मौजूद हैं

तालाब सहित कई ऐसे स्थल हैं। जिसको देखने के लिए पर्यटकों की अब आवाजाही बढ़ सकती है। वन विभाग के रंजित विजय कुमार फगेड़िया ने बताया कि प्रवासी पक्षी कुरजा अक्सर आमतौर, सितंबर के माह में राजस्थान में शेखावाटी क्षेत्र में देखे जाते हैं। लेकिन खेतड़ी वन्य अभ्यारण अरावली की पहाड़ियों में बरसात के मौसम में हरियाली छाई हुई है। ऐसे में प्रवासी पक्षियों के लिए एक सुरक्षित स्थान बन गया है। जिसके कारण कुरजा व अन्य प्रजातियों के पक्षी यहाँ दिखाई दे रहे हैं। वन्य अभ्यारण में इनके दाना पानी के लिए सभी अन्य कर्मियों को अलर्ट कर दिया गया है और समय-समय पर परिदो में दाना पानी डलवाया जा रहा है।

**राशिफल**

**सोमवार 25 जुलाई, 2022**

सावन मास, कृष्ण पक्ष, द्वादशी तिथि, नक्षत्र राशि, विक्रम संवत् 2079, गुणशिरा, सोमवार रात्रि 1:06 तक, ध्रुव योग दिन 3:03 तक, तैत्तिल्य करण सांय 4:16 तक, चन्द्रमा दिन 11:33 पर मिथुन

**पंडित अनिल शर्मा** राशि में संचार करेंगा।

ग्रह स्थिति: सूर्य-कर्क, चन्द्रमा-वृष, मंगल-मेघ, बुध-कर्क, गुरु-मीन, शुक-मिथुन, शनि-मकर, राहु-मेघ, केतु-तुला राशि में।

आज सर्वाथ सिद्धि योग और अमृत सिद्धि योग सूर्योदय से रात्रि 1:06 तक है। आज सोम प्रदोष व्रत और सावन का दूसरा सोमवार है।

**श्रेष्ठ चौबिडिया:** अमृत सूर्योदय से 7:32 तक, शुभ 9:12 से 10:53 तक, चर 2:14 से 3:54 तक, लाभ-अमृत 3:54 से सूर्यास्त तक।

**राहुकाल:** 7:30 से 9:00 तक। सूर्योदय 5:51, सूर्यास्त 7:15

**मेघ**

व्यावसायिक कार्यों से संबंधित आर्थिक समस्या का समाधान हो सकता है। संपातित कौत से धन प्राप्त होगा। व्यावसायिक कार्यों में प्रगति होगी। व्यावसायिक अनुबंध प्राप्त होंगे। दिन के मध्यार्ध परचात मन को प्रसन्न करने वाले संदेश प्राप्त होंगे।

**तुला**

आवश्यक और महत्वपूर्ण कार्य को दिन के मध्यार्ध परचात करने का प्रयास करें। दिन के मध्यार्ध पूर्व में अष्टम चन्द्र शुभ नहीं है। आवश्यक कार्यों में व्यवधान सामने आ सकते हैं।

**वृष**

व्यावसायिक कार्यों से संबंधित सकारात्मक आश्वासन प्राप्त होंगे। अटके हुए कार्य बनने लगे। नवीन कार्यों के लिए दिन अच्छा रहेगा। आर्थिक/वित्तीय मामलों के लिए दिन अच्छा रहेगा।

**वृश्चिक**

परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। दिन के मध्यार्ध परचात व्यय चन्द्र शुभ नहीं है। बने कार्य विगड़ने का भय बना रहेगा। यात्रा टालना ठीक रहेगा।

**मिथुन**

आर्थिक/वित्तीय मामलों पर ध्यान देना ठीक रहेगा। दिन के मध्यार्ध पूर्व में परेशानी का सामना करना पड़ सकता है। व्यावसायिक/आर्थिक कार्यों में प्रगति होगी और कार्य शीघ्रता से बनने लगे।

**धनु**

अस्त-व्यस्त दिनचर्या में सुधार होगा। विवादित मामलों से राहत मिल सकती है। अनहोनी की आशंका से बना हुआ मन का भय समाप्त होगा। दिन के मध्यार्ध परचात परिवार में उत्सव जैसा माहौल रहेगा।

**कर्क**

अपने आर्थिक मामलों को दिन के मध्यार्ध पूर्व में करने का प्रयास करें। दिन के मध्यार्ध परचात आर्थिक मामलों में परेशानी का सामना करना पड़ सकता है। अनावश्यक धन खर्च होगा। व्यावसायिक सफलता से मनोबल ऊंचा रहेगा।

**मकर**

व्यावसायिक कार्यों से संबंधित अडचनें दूर होने लगे। व्यावसायिक कार्यों के संबंध में शुभ संदेश प्राप्त होंगे। आर्थिक स्थिति ठीक रहेगी। अटका हुआ धन प्राप्त होगा। स्वास्थ्य अच्छा रहेगा।

**सिंह**

व्यावसायिक कार्यों पर ध्यान देना ठीक रहेगा। व्यावसायिक अडचनें दूर होने लगेगी और आवश्यक कार्य शीघ्रता/सुगमता से बनने लगे। व्यावसायिक आय में वृद्धि होगी। अटका हुआ धन प्राप्त होगा।

**कुंभ**

घर-परिवार में सुख-शांति बनी रहेगी। सुख-सुविधाएँ बनी रहेगी। परिवार में धार्मिक कार्य संपन्न हो सकते हैं। व्यावसायिक प्रयासों में उचित सफलता मिलेगी और व्यावसायिक वार्ता सफल रहेगी।

**कन्या**

नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगे। दिन के मध्यार्ध परचात व्यावसायिक आय में वृद्धि होगी। परिवार में धार्मिक-सामाजिक समारोह सम्पन्न हो सकते हैं।


**मीन**

परिवार में मन को प्रसन्न करने वाले संदेश प्राप्त होंगे। भाई-बंधुओं के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता अभी यथावत बनी रहेगी। आर्थिक मामलों में संतुलन बनाए रखना ठीक रहेगा।



# टोंक में दो दिन लगातार बारिश से बांधों-तालाबों में पानी आना शुरू

गहलोद का रपटा टूटकर बहने से कई गांवों का सीधा संबंध टूटा



लगातार बरसात से बनास नदी का गहलोद रपटा टूट गया।

टोंक, (नि.स)। जिले में पिछले दो दिन से हो रही तेज बारिश के चलते लगभग सभी बांधों एवं तालाबों में पानी की आवक बनी हुई है। लगातार बरसात से बनास नदी का गहलोद रपटा तीन जगह से टूटकर बह गया वहीं टोंक से गहलोद होकर जाने वाला रास्ता भी बंद होने से करीब 20-25 गांवों का टोंक से सीधा संबंध टूट गया है। इसी के साथ शाम 4 बजे तक बीसलपुर बांध के कैचमेंट एरिया में तेज बारिश से वीते 24 घंटे में बीसलपुर बांध में भी इस सीजन की सबसे अधिक यानि आधा मीटर 50 सेंटीमीटर पानी की आवक हुई है। इसी के साथ शाम 4 बजे तक बीसलपुर बांध का जल स्तर 309.82 आरएल मीटर हो गया है।

रविवार को सवेरे गहलोद घाट के दूसरे रपटे पर घूमने गये कुछ युवक वापसी के दौरान पहला रपटा भी टूट जाने से आधा दर्जन लोग पानी के बीच में फंस गये, जिन्हें आसपास खेतों में काम कर रहे लोगों ने हाथ पकड़कर बाहर निकाला। जिसमें दो पत्रकार पवन शर्मा व रोशन शर्मा भी फंसल गए। इस सीजन में पहली बार मालपुरा क्षेत्र के भागलपुर केरवाला बांध की चादर भी चल गई है। इस तेज बारिश के चलते बनास नदी में भी पानी की आवक बढ़ गई। इससे जिला मुख्यालय के पास से गुजर रही बनास नदी

रपटा टूटने से फंसे कई लोग बीच नदी में, कम बहाव के रास्ते होकर निकले सुरक्षित

पर बना गहलोद रपटा तीन जगहों से टूट गया। यह तो गनिमत रही कि जब यह रपटा टूटा उस समय लोगों की आवाजाही नहीं थी। चरना दिन में ये रपटा टूटता तो हादसा हो सकता था। रपटा टूटने की सूचना पर अतिरिक्त पुलिस अधीक्षक सुभाष मिश्रा समेत प्रशासनिक व पीपुल पुलिस ने भी मौके पर पहुंचकर जायजा लेने के बाद बनास के दोनों छोर पर बेरीकेटस लगाकर लोगों की आवाजाही रविवार से रोक दी गई।

मौके पर किसी भी दुर्घटना से निपटने के लिए एसडीआरएफ की टीम भी तैनात कर दी गई है। रपटे के बीच फंसे लोगों को एसडीआरएफ टीम भी पहुंचे के साथ बाहर नहीं लगा सकी और पानी के बीच फंसे लोगों को नदी के कम बहाव के क्षेत्र से पैदल आना पड़ा और अपने बाहनों को नदी के बीच खेतों में छोड़ना पड़ा।

## लगातार बरसात से पहाड़ से फूट पड़े दर्जनों झरने



बीसलपुर रोड पर स्थित भैरू झाम झरने पर मनोरंजन करते पर्यटकों।

टोंक, (नि.स)। जिले के टोडारासिंह में गत आदि शहरों से बड़ी संख्या में रमणीक स्थलों से दर्जनभर झरने फूट पड़े। रविवार का अवकाश होने से सुबह से ही बड़ी संख्या में लोगों की भीड़ जुटना शुरू हो गई। वहीं सुबह से ही चौपहिया वाहनों की कतार लगने लगी। कस्बे से बीसलपुर रोड पर पहाड़ से करीब दर्जनभर झरने गत दो दिनों से चल रहे हैं। जिसमें मुख्य रूप से भैरू झाम, हाथ खल्ला, मसानिया खल्ला, जोगिडा सहित अन्य शामिल हैं। वहीं बीसलपुर तक करीब 13 किमी रास्ते पर कई जगहों पर छोटे छोटे झरने भी फूट रहे हैं।

इस दौरान जगह जगह पर लोग लाडपुरा बालाजी, भैरू झाम, पंचमुखी हनुमान मंदिर, गड के बालाजी मंदिर, बीसलपुर बांध सहित रमणीक स्थलों पर पिकनिक मनते नजर आए। बाहनों की आवाजाही के चलते कई जगहों पर जाम लगने से घंटों वाहन चालकों को इंतजार करना पड़ा। वहीं दुर्घटना वाहन चालकों की काफी परेशानी का सामना करना पड़ा। यहां जयपुर,

फागी, डिगी, मालपुरा, अजमेर, टोंक, केकडी को मनोरम दृश्य देखने पहुंचें। बरसात को दौर रविवार को भी जारी रहा। रविवार को क्षेत्र के घरेडा बांध में भराव क्षमता 18 फिट के मुकाबले 14.9 फिट पानी की आवक हुई है, और आवक बनी हुई है। इसी प्रकार गांव पंचालिया के माताजी के तालाब में पानी की आवक बनी हुई है, वहीं मोर के सार्वजनिक तालाब में भी भराव क्षमता तक पहुंच गया है। सुबह आई बरसात से घरों में पानी घुसने से आमजन जीवन अस्त व्यस्त हो गया। गांव कुहाडा बुजूरों में आमरास्तों में पानी भरने से आवागमन में परेशानी का सामना करना पड़ रहा है। गांव सनोदिया में भी यही हाल है। वहीं उपखण्ड प्रशासन के निर्देश के बावजूद पंचायत प्रशासन की ओर से गांवों में पानी की निकासी के लिए संसाधनों का अभाव दिखाई दिया। खेत पानी से लबाब हो गए। खेतों में पानी भरने से फसलें चोपट हो गईं।

# नकली नोट की फैक्ट्री में मिले 2.74 करोड़ फर्जी नोट, छह गिरफ्तार

घर में हो रही थी 2000-500 के नोटों की प्रिंटिंग

बीकानेर, (कासं)। यहां वृंदावन एकलेव के एक मकान में पिछले एक साल से नकली नोट छापने की मशीन लगी थी। पुलिस ने यहां से 2 करोड़ 74 लाख रुपए के नकली नोट बरामद किए हैं। वहीं, कुल 6 लोगों को गिरफ्तार किया गया। पुलिस का दावा है कि पिछले एक साल में बेहिसाब नकली नोट छापकर हवाला व्यापारियों के माध्यम से देशभर के बाजारों में उतारे जा चुके हैं।

पुलिस ने बताया कि लूणकरनसर के दो सिपाहियों को करीब एक महीने ग्राम पंचायतों में मॉनिंग के दौरान सूचना मिली थी कि नकली नोट छापने का काम हो रहा है। सिपाहियों की सूचना आईजी ओमप्रकाश पासवान तक पहुंची। जहां से छानबीन शुरू हो गई। करीब एक से डेढ़ महीने तक पुलिस कार्रवाई का प्रयास करती रही। पुलिस ने वृंदावन एकलेव के मकान संख्या 670 पर छापा मारकर वहां से रविकान्त जाखड़, नरेंद्र शर्मा उर्फ विक्की और मालचंद शर्मा को गिरफ्तार किया। मकान में रखे 2 करोड़ 74 लाख रुपए भी पुलिस ने जब्त कर लिए। पुलिस कार्रवाई से पहले चंचालाल शर्मा उर्फ नवीन सारस्वत, पूनमचंद शर्मा और राकेश सारस्वत मौके से निकल गए। जिन्हें नोखा के पास गिरफ्तार कर लिया गया। ये लोग बैंक चैक के बदले नकली नोट देने वाले थे।

इस पूरे गिरोह का सरगना चंचालाल शर्मा उर्फ नवीन बताया जा रहा है। नोटबंदी के दौरान नवीन से पांच करोड़ दस लाख रुपए बरामद हुए थे। जिसका मामला बीछवाल थाने (बीकानेर) में दर्ज है। चंचालाल के भाई विशाल की मंडी में आठ त की दुकान है। विक्की उर्फ नरेंद्र शर्मा के खिलाफ 2019 में पालनपुर पश्चिम गुजरात में मामला दर्ज है। तब उसने 43 लाख रुपए के नकली नोट छापे थे। वो इस मामले में गुजरात जेल में रह चुका है और 27 जुलाई को ही उसकी पेशी होने वाली है। नकली नोट लेकर हवाला व्यापारियों को देने का काम दीपक रैगर के माध्यम से होता था। चंचालाल शर्मा की गैंग का एक सदस्य दिल्ली नोट सप्लाय करने के लिए होटल में रुके हुए थे लेकिन कार्रवाई की भनक लगने पर वो फरार हो गए। इस पर बीकानेर आईजी ने हरियाणा के करनाल में पुलिस आईजी को सूचना दी है। यहां दीपक रैगर की गिरफ्तारी के प्रयास हो रहे हैं। बताया जा रहा है कि उसे भी हिरासत में लिया गया है। जल्द ही बीकानेर पुलिस उसे लेकर आएगी। व्यापारी लोग हवाला से लेन-देन करने की बजाय वैधानिक तरीके से लेन-देन करें, आम जन कि सी अनजान व्यक्ति से लेन-देन करते वक्त नोटों को ध्यान से चेक करें, अंधेरे में नकदी का लेन-देन करने से बचें।

बीकानेर में छापे गए ये नोट राजस्थान के अलावा नई दिल्ली, कोलकाता, मुंबई, पुणे, चेन्नई, बंगलौर, पटना, गुवाहटी, शिलांग, लुधियाना, चंडीगढ़, सूरत, अहमदाबाद, वृंदावन, बनास, गाजियाबाद में हवाला व्यापारियों के माध्यम से नकली नोट पहुंचाए हैं। इन शहरों में कितने रुपए पहुंचे, इसका हिसाब अब तक नहीं मिल पाया है।



संत विजय दास जी के आत्मदाह मामले पर भाजपा राष्ट्रीय अध्यक्ष जगत प्रकाश नड्डा द्वारा गठित 4 सदस्यीय जांच समिति ने भरतपुर जिले के पासोपा गांव, आदिबड़ी मंदिर का दौरा किया। उच्चस्तरीय समिति में राष्ट्रीय महामंत्री एवं प्रदेश प्रभारी अरुण सिंह, सांसद स्वामी सुभेधानंद सरस्वती, पूर्व केंद्रीय मंत्री एवं सांसद सत्यपाल सिंह एवं सांसद बृजलाल यादव मौजूद रहे। यहां उन्होंने घटनास्थल का मौक़ा मुआयना किया व प्रमुख संतों से पूरे घटनाक्रम के विषय में जानकारी ली।

## जर्जर हवेलियों को गिराने का काम शुरू



सांभर के वाई 22 में जर्जर हवेली के हिस्से को पालिका की ओर से गिराने का काम शुरू हुआ।

सांभरझील, (नि.स)। यहां वाई 22 स्थित में रविवार को पालिका प्रशासन की ओर से बारिश से गिरी हवेलियों को गिराने का काम तेजी से शुरू किया गया। अधिशासी अधिकारी मनीषा यादव से बात करने पर बताया कि इसके लिए सफाई निरीक्षक विनोद पारीक को इस काम के लिए खास तौर पर तैनात किया गया है। इसके तहत वाई 22 स्थित चारभुजा गली के पास मोतीराम शर्मा के मकान के सामने वाली हवेली

## मौसरे भाई-बहन हत्या का मास्टर माइंड आरोपी महाराष्ट्र से दस्तयाब

जोधपुर, (कासं)। शहर के लूणी तहसील के सर गांव में वीते सोमवार को मौसरे भाई बहन की हत्या करवाने वाला मास्टर माइंड को पुलिस ने महाराष्ट्र के नासिक शहर से दस्तयाब किया है। वह एक स्थान पर नौकरी करते मिला। पुलिस इसे लेकर सोमवार तक जोधपुर पहुंचेगी। घटना में मृतक की पत्नी और तीन आरोपियों को पहले ही गिरफ्तार कर जेल भिजवाया जा चुका है।

पुलिस उपायुक्त पश्चिम गौरव यादव ने बताया कि घटना का मास्टर माइंड शंकर पटेल को महाराष्ट्र के नासिक शहर से देर रात दस्तयाब किया गया है। प्रकरण से जुड़ी अहम जानकारियां अब पता लग सकेंगी। शंकर थानाधिकारी मनोज कुमार परिहार के नेतृत्व पुलिस की टीम को पहले गुजरात भेजा गया था। बाद में पता लगा कि उसने अपना टिकाना बदल दिया है तो महाराष्ट्र तक पुलिस गई। नासिक शहर में वह देर रात दस्तयाब हो गया।

क्षेत्र द किंग सोमवार को लूणी थाना क्षेत्र के सर गांव की सरहद पर सुबह करीब 9 बजे यह घटना हुई है। कविता पटेल ने पटवारी 2021 का एजाम दिया था। इसके बाद सोमवार

मृतक की पत्नी और तीन आरोपियों को पहले ही गिरफ्तार कर जेल भेजा

सोमवार तक जोधपुर लेकर पहुंचेगी पुलिस

को जोधपुर तहसील ऑफिस में पहली बार जॉइन करना था। कविता रोहिचा कला गांव की रहने वाली है। सर गांव में उसका ससुराल है। लेकिन, ससुराल व पीहर पक्ष के लोग कर्नाटक में रहते हैं। इसी गांव में मौसी का बेटा रमेश पटेल रहता है। लूणी से जोधपुर की दूरी करीब 37 किलोमीटर है। ऐसे में रमेश मौसी को बेटा कविता को बाइक पर ही जोधपुर के लिए रवाना हो गया। गांव से निकलते ही एक एसयूवी को टक्कर मार दी। हादसे में रमेश और कविता की मौत हो गई थी। हादसे के बाद लोगों ने आरोप लगाया कि जानबूझ कर दोनों भाई-बहन की हत्या की गई।

कार से 43 किलो डोडा-पोस्त बरामद जोधपुर, (कासं)। जोधपुर के बिलाड़ा थाना क्षेत्र में खारीया मीठापुर क्षेत्र में एक कार से डोडा पोस्त बरामद किया। पुलिस ने ऑल्टो कार से 43 किलो डोडा-पोस्त के साथ तस्करी को भी गिरफ्तार किया है।

जिला पुलिस अधीक्षक जोधपुर ग्रामीण अतिरिक्त कथाल ने बताया कि 23 जुलाई को थानाधिकारी बिलाड़ा मय जांबा ग्राम झालक में हो रहे अवैध खनन की रोकथाम के लिए बाईपास से खारिया मीठापुर झालक को तरफ फ्रा जा रहे थे। तभी सामने खारिया मीठापुर की तरफ से एक सफेद रंग की ऑल्टो कार आ रही थी, जो थाने की गाड़ी को दूर से देखकर ऑल्टो कार को रोककर उसमें से एक व्यक्ति भागने लगा। ऑल्टो कार का चालक कार को फिर से खारिया मीठापुर की तरफ मोड़ने लगा। जिस पर पुलिस टीम ने कार का पीछा कर ऑल्टो कार व चालक को दस्तयाब कर तलाशी ली गई तलाशी के दौरान कार में दो प्लास्टिक के काले कट्टों में अवैध डोडा पोस्त भरा दिखाई दिया। इसे जब्त किया गया। वजन करवाने पर इसका वजन 43 किलो पाया गया। कार चालक पप्पूराम विरनोई पुलिस गोरगोयती की ढाणी बिसलपुर पुलिस थाना डांगियावास को गिरफ्तार किया। इसका साथी आरोपी गिरधारी रात के अंधेरे में बारिश होने के चलते चकमा देकर भाग गया।

## नुपूर शर्मा को मारने भारत आए घुसपैठिए को भेजा जेल

श्रीगंगानगर, (नि.स)। भाजपा नेता नुपूर शर्मा को मारने के इरादे से भारतीय सीमा में घुसपैठ की कोशिश करने वाले पाकिस्तानी घुसपैठिए रिजवान अशरफ को रविवार को मजिस्ट्रेट के सामने पेश किया गया। उसे जेल भेजने के आदेश दिए गए। फिलहाल श्रीगंगानगर जेल में रखा गया है। घुसपैठिया पूरे प्लान के साथ भारत आया था। जिसका बाद में तहरीक-ए-एलबक से संपर्क मिला था। रिजवान अशरफ ने 16 जुलाई की रात हिंदुमलकोट सीमा चौकी के खबाई इलाके में घुसपैठ की कोशिश की थी। उसे आज सुबह करीब साढ़े ग्यारह बजे कोर्ट में लाया गया। कोतवाली और हिंदुमलकोट पुलिस जांबा साथ रहा। हिंदुमलकोट एसएचओ रामप्रताप और कोतवाली एसएचओ देवेन्द्र सिंह की देखरेख में उसे पुलिस जीप में कोर्ट लाया गया। दोहर कर साढ़े बारह बजे के आसपास उसे जेल भेजने के आदेश हुए। इसके बाद श्रीगंगानगर की सेंट्रल जेल भेज दिया गया। एएसपी आनंद शर्मा ने बताया कि घुसपैठिए के पकड़े

श्रीगंगानगर में कड़ी सुरक्षा के बीच कोर्ट में किया पेश

जाने के बाद से लोकल पुलिस और तमाम खुफिया एजेंसियां लगातार पूछताछ कर रही थी। शनिवार को उसकी रिमांड अर्वाधि समाप्त हो गई। उसके बाद उसे श्रीगंगानगर जेल भेज दिया गया। घुसपैठिया रिजवान अशरफ पाकिस्तान के धार्मिक संगठन तहरीक-ए-एलबक से जुड़ा हुआ है। इसी संगठन की विचारधारा से प्रेरित होकर वह पाकिस्तान में लाहौर और कई अन्य इलाकों से होते हुए भारत की सीमा तक पहुंच गया। जहां उसे बीएसएफ में गिरफ्तार कर लिया। उसने पूछताछ में माना कि वह भाजपा नेता नुपूर शर्मा की विनाश टिप्पणी से नाराज था और इसी कारण वह नुपूर शर्मा को मारने के लिए भारत आया था।

सन्त विजयदास के निधन पर जताया शोक

भरतपुर/हलैना, (नि.स)। धर्म रक्षा संघ के तत्वावधान में श्रीराम मंदिर वृंदावन में महामंडलेश्वर स्वामी रघुनाथ दास महाराज की अध्यक्षता में धर्म गोष्ठी का आयोजन किया गया। ब्रज की धरोहरों के संरक्षण के लिए शहीद हुए बाबा विजय दास को भावभीनी शोक श्रद्धांजलि व्यक्त की गई। धर्म रक्षा संघ के राष्ट्रीय मार्गदर्शक महंत मोहिनी बिहारी शरण महाराज ने कहा कि कांग्रेस सरकार समतान धर्म एवं संस्कृति को नष्ट करने के लिए आदिबड़ी की पहाड़ियों में खनन करा रही थी, 551 दिनों से संतों के धैर्य की परीक्षा ले रही थी, बाबा विजय दास ने अपना बलिदान देकर ब्रज की धरोहरों की रक्षा की है। मगर ब्रज चौरासी में भगवान श्री कृष्ण की लीला स्थली के कनकचल और आदि बंदी पर्वत श्रृंखला को बचाने के लिए विगत 12 वर्षों से संत समाज संघर्ष कर रहा था।

नाबालिग छात्रा से छेड़छाड़ पर शिक्षक निलंबित

हनुमानगढ़, (कासं)। जिले के पल्लू क्षेत्र के कल्लासर गांव के गवर्नमेंट अपर प्राइमरी स्कूल में प्रबोध शिक्षक हनुमान दास स्वामी ने एक नाबालिग छात्रा से छेड़छाड़ की। प्राथमिक तौर पर टीचर के दोषी पाए जाने पर शिक्षा विभाग ने आरोपी को निलंबित कर दिया। नाबालिग ने यह सूचना परिजनों को दी तो उन्होंने आरोपी शिक्षक को जमकर पिटाई की। इसकी सूचना पुलिस और ब्लॉक शिक्षा अधिकारी को दी। पीड़िता के परिजनों के अनुसार आरोपी शिक्षक ने स्कूल समय में एक कमरे में बच्चों के साथ गलत आचरण किया। बच्ची घबराई तो आरोपी शिक्षक ने बच्चों को डोंटते हुए कहा कि अगर यह सब घर पर बताया तो तुम्हें जान से मार दूंगा। उसने बच्चों को डराने के लिए यह भी कहा कि पहले भी दो लड़कियों ने अपने घर में बताया था जिनको मैंने मार दिया। स्कूल समय होने के बावजूद बच्चों के तैयार नहीं होने पर परिजनों ने कारण पूछा तो उसने यह सारी घटना उनको बता दी। जिसके बाद परिजनों ने स्कूल जाकर हंगामा किया और आरोपी शिक्षक को पिटाई की दी। इसके बाद पुलिस और शिक्षा विभाग के अधिकारियों को सूचित किया। मामले की गंभीरता को देखते हुए प्रारंभिक जिला शिक्षा अधिकारी रामेश्वर गोदारा ने स्वतंत्र ब्लॉक शिक्षा अधिकारी प्रभा लाल कडैला से जांच रिपोर्ट मांगी। मौके पर पहुंचे ब्लॉक शिक्षा अधिकारी प्रमालाल ने हनुमानदास स्वामी को प्राथमिक तौर पर दोषी माना, इस पर जिला शिक्षा अधिकारी ने तुरंत कार्रवाई करते हुए आरोपी शिक्षक को तत्काल प्रभाव से निलंबित कर दिया। हालांकि परिजनों ने पुलिस में रिपोर्ट नहीं दी है।

## भाजपा प्रदेशाध्यक्ष डॉ. सतीश पूनिया की जनजाति गौरव यात्रा शुरू

मुर्मू जब दिल्ली में शपथ लेंगी जनजाति वर्ग वागड़ प्रयाग वेणेश्वर धाम पर मनायेगा उत्सव

बांसवाड़ा-तलवाड़ा, (नि.स)। देश में पहली बार जब आदिवासी महिला के रूप में राष्ट्रपति पद की शपथ द्रोपदी मुर्मू लेंगी ठीक उस समय जनजाति ने इस ऐतिहासिक पल की खुशियां बांटेगी। पूनिया ने बताया कि जनजाति नेताओं की इच्छा थी कि जब मुर्मू राष्ट्रपति पद की शपथ लें तब भाजपा प्रदेशाध्यक्ष उनके बीच में रहे। जनजाति नेताओं के आग्रह पर उन्होंने इस यात्रा का निर्णय लिया। पूनिया ने बताया कि अटल बिहारी वाजपेयी सरकार में अब्दुल कलाम तो प्रधानमंत्री नरेंद्र मोदी के कार्यकाल में रामनाथ कोविन्द व द्रोपदी मुर्मू को सर्वोच्च पद के लिए लोकांतत्र ने सबको समानता का अधिकार दिया है एक सामान्य परिवार की महिला को राष्ट्रपति पद तक पहुंचाने का फैसला ऐतिहासिक है जो 75 सालों के इतिहास में पहली बार हुआ है। डॉ. पूनिया के साथ भाजपा प्रदेश महामंत्री सुरेश कटारा, प्रदेश उपाध्यक्ष हेमराज मौणा, युवा मोर्चा प्रदेश अध्यक्ष जितेंद्र



भाजपा प्रदेश अध्यक्ष डॉ. सतीश पूनिया सहित उत्साहित कार्यकर्ताओं ने तिरंगा एवं भगवा लहराते हुए आमलिया गणेश मंदिर पर कमल पुष्पों की श्रृंखला बनाई।

मौणा, माधोराम चौधरी सहित अनेक प्रदेश स्तरीय नेता मौजूद रहे। राजधानी बना- पत्रकारों से बातचीत करते हुए डॉ. पूनिया ने कहा कि राज्य में कांग्रेस के साठे तीन साल के शासन में सात

जिलाध्यक्ष गोविंद सिंह राव, पूर्व राज्यमंत्री भवानी जोशी व धनसिंह रावत, पूर्व संसदीय सचिव भीमा भाई डामोर, आम पालीवाल, पूर्व जिलाध्यक्ष भावत पुरी, मनोहर पटेल व मनोहर त्रिवेदी, भाजपा के वरिष्ठ नेता हकर मईडा, आपदा प्रकोष्ठ के प्रदेश संयोजक डॉ. विनेन्द्र शाल्सी, धर्मेश्वर राठीड, मंडिया प्रभारी गौरव सिंह राव, कृष्णा कटारा, मुकेश रावत, शीतल पंडारी, श्यामा राणा, दीपशिखा वसुनिया सहित अनेक स्थानीय नेता गौरव यात्रा में नारेबाजी करते हुए जोश दिखा रहे थे। इस गौरव यात्रा का आकर्षण राष्ट्रीय ध्वज तिरंगा की रक्षा कार्यकर्ताओं के हाथों में तिरंगा और भगवा लहरा रहा था वहीं हाथों में मुर्मू की फोटो छपी तस्वीरें भी थीं।

कमल ही कमल:- पूनिया जब शक्तिपीठ से रवाना होकर गणपति मंदिर पहुंचे तो वहां पर कमल के फूल लिये अनेको बच्चे पहुंचे और इन बच्चों ने पूनिया के चारों ओर कमल की श्रृंखला बना दी। पूनिया ने भी इन बच्चों की पीठ थपथपाई और भगवान गणपति को कमल के पुष्प अर्पित किये।

551 दिन से धरने पर बैठे थे लेकिन सरकार ने उनकी विनयी सुनी और महंत को आत्मदाह के लिए बुलाया होना पड़ा। तिरंगा लहराया:- इस यात्रा में घाटोल विधायक हेरेंद्र निनामा, गढी विधायक कैलाश मीना, भाजपा

# ईआरसीपी प्रोजेक्ट भाजपा का ड्रीम प्रोजेक्ट : राजेन्द्र राठौड़

प्रदेश सरकार इसकी तकनीकी खामियों को पूर्ण करें : रामलाल शर्मा

जयपुर। मुख्यमंत्री निवास पर बुलाई गई सर्वदलीय बैठक में भारतीय जनता पार्टी का प्रतिनिधि के रूप में उपनेता प्रतिपक्ष राजेन्द्र राठौड़ व भाजपा प्रदेश प्रवक्ता रामलाल शर्मा ने कहा कि हमारी सरकार के समय यह प्रोजेक्ट तैयार किया गया। इसमें राज्य के 13 जिलों की जनता को पानी उपलब्ध कराया जाना हमारी प्राथमिकता है लेकिन राज्य सरकार को ऐसी महत्वपूर्ण परियोजना पर सरकार को राजनीति करने से बाज आना चाहिए तथा इस ड्रीम प्रोजेक्ट के तकनीकी पहलुओं पर केन्द्र सरकार से व्यापक विचार-विमर्श करना चाहिए।

राजेन्द्र राठौड़ व रामलाल शर्मा ने बताया कि बैठक में राज्य सरकार द्वारा यह बात स्वीकार की गई कि अब तक देश में बनी कुल 16 राष्ट्रीय जल परियोजनाओं में से कोई भी परियोजना 50 प्रतिशत जल निभरता पर नहीं बनी। दोनों नेताओं ने बैठक में यह बात स्पष्ट की कि ईआरसीपी की परिकल्पना भाजपा के शासनकाल में प्रारम्भ हुई तथा इसकी डीपीआर भी भाजपा के कार्यकाल में बनी। इसलिए यह कहना कि भाजपा इस प्रोजेक्ट को नहीं चाहती यह पूर्णतया असत्य है। हम कल भी इस प्रोजेक्ट के पक्ष में थे और आज भी है तथा आगे भी

रहेंगे। राठौड़ व शर्मा ने बताया कि 27 जनवरी 2020 को मध्यप्रदेश के मुख्यमंत्री कमलनाथ के द्वारा भी यह आपत्ति की गई कि ईआरसीपी प्रोजेक्ट में राजस्थान सरकार ने 50 प्रतिशत जल निभरता के आधार पर परियोजना बनाई है। यह अन्तर्राज्यीय जल समझौता (राजस्थान व मध्यप्रदेश) का उल्लंघन है।

राठौड़ व शर्मा ने बताया कि 27 जुलाई के अन्तर्राज्यीय जल नियंत्रण मण्डल की 12वीं बैठक में राजस्थान व मध्य प्रदेश के मध्य हुआ समझौता जिसमें 75 प्रतिशत जल निभरता पर परियोजना बनाई पर हुई सहमति का उल्लंघन है तथा तब से लेकर अब तक मध्य प्रदेश राज्य से राजस्थान को एनओसी नहीं मिली है।

## केंद्र सरकार के खिलाफ प्रदेश कांग्रेस का सत्याग्रह कल

जयपुर, (का.प्र.)। भारतीय जनता पार्टी की केन्द्र सरकार की ओर से संवैधानिक संस्थाओं का दुरुपयोग कर विपक्षी नेताओं के विरुद्ध द्वेषपूर्ण कार्यवाही के विरोध में राजस्थान प्रदेश कांग्रेस कमेटी के अध्यक्ष गोविंद सिंह डोटारसा के नेतृत्व में कांग्रेस के सभी कार्यकर्ता एवं नेता मंगलवार को शहीद स्मारक गवर्नमेंट हॉस्टल चौराहा जयपुर पर शांतिपूर्ण सत्याग्रह करेंगे। केंद्र सरकार की गलत नीतियों एवं जनविरोधी निर्णयों के विरोध में आवाज उठाने वाले नेताओं को प्रताड़ित करने हेतु केंद्र सरकार द्वारा संवैधानिक संस्थाओं का दुरुपयोग किया जा रहा है। केंद्र सरकार की इस नीति के अनुसरण में ईडी द्वारा निराधार एवं तथ्य हीन आरोपों में पूर्व में कांग्रेस नेता राहुल गांधी को नोटिस दिया गया तथा 55 से 60 घंटे तक पूछताछ की और अब इसी नीति के तहत कांग्रेस अध्यक्ष सोनिया गांधी को ईडी द्वारा नोटिस दिया गया है। इसके विरोध में राजस्थान प्रदेश कांग्रेस कमेटी के अध्यक्ष गोविंद सिंह डोटारसा के नेतृत्व में कांग्रेस पार्टी द्वारा मंगलवार को शहीद स्मारक गवर्नमेंट चौराहा जयपुर पर शांतिपूर्ण सत्याग्रह किया जाएगा। सत्याग्रह में राजस्थान मंत्रिमंडल के सदस्य, विधायक, विधायक प्रत्याशी, सांसद, सांसद प्रत्याशी, कांग्रेस पदाधिकारियों सहित बड़ी संख्या में कांग्रेस नेता एवं कार्यकर्ता भाग लेंगे।

## नीरज चौपड़ा को राज्यपाल ने दी बधाई

जयपुर, (का.सं.)। राज्यपाल कलराज मिश्र ने विश्व एथलेटिक्स चैम्पियनशिप में भाला फेंक स्पर्धा में रजत पदक जीतने पर नीरज चौपड़ा को बधाई और शुभकामनाएं दी हैं।

# 'जिसके रक्षक देवकी नंदन, दुनिया करती उसको वंदन'



जेकेके व जाजम फाउंडेशन की ओर से रविवार को आयोजित हरिजस कार्यक्रम में लोक गायिका सुमित्रा देवी ने हरिजस की प्रस्तुति दी।

जयपुर, (का.सं.)। जवाहर कला केंद्र में रविवार को हरि भजनों के साथ दिन की शुरुआत हुई। बरसते मेघ भी लोक संगीत की जाजम बैठने से नहीं रोक पाए। शहरवासियों ने बड़ी संख्या में पहुंचकर लोक गायिका सुमित्रा देवी व साथियों की प्रस्तुति का आनंद लिया। मौका था जेकेके व जाजम फाउंडेशन के संयुक्त तत्वावधान में आयोजित हरिजस कार्यक्रम का।

अलसुबह ही लोग कार्यक्रम के लिए जुटने लगे थे। आलम यह रहा कि बाहर बादल बरसते रहे और कृष्णायन सभागार में सुमित्रा देवी के श्रीमूढ से भजनों की गंगा। सुमित्रा देवी ने कालूराम रचित विष्णु हरी महाराजा गजानन्द गौरी के नंदा भजन से शुरुआत की। इसके बाद कबीर दास का गाड़ी धीरे-धीरे हांकी, नारायण दास का वारी जाऊं रे बलिहारी जाऊं रे, मीरा बाई का सारा जग में नाम कमायो मीरा मेड़गणी, दल जी सेत का भजन हेलो म्हारो सांभलो रूणीचा रा राजा समेत 9 भजन पेश किए। तबू पर रूपदास, मंजीर पर सुमेर दास व ढोलक

पर इकबाल ने संगत की। कामड़ जालि से आने वाली सुमित्रा देवी मूलतः पाली जिले के जैतारण की रहने वाली हैं। काफी संघर्ष के बाद उन्होंने यह मुकाम हासिल किया है। सुमित्रा बचपन से ही माँ के प्रेम से महारूम रहीं। उन्होंने अपने पिता स्व. सज्जनदास से गायन सीखा। सज्जनदास दिन में गायन सीखा। सज्जनदास दिन में बकरियाँ चराते और रात में अपनी बेटी सब जागरण में गाय करतें थे। सुमित्रा देवी ने देश-विदेश में प्रस्तुतियाँ देकर राजस्थानी संगीत को आगे बढ़ाया।

# प्रदेश में नए कोरोना संक्रमितों की संख्या में थोड़ा-बहुत उतार चढ़ाव जारी

राज्य में रविवार को थोड़ी गिरावट के बाद 213 नए संक्रमित मिले, इससे पहले शनिवार को 253 रोगी पाए गए थे

**-कार्यालय संवाददाता-**  
जयपुर। प्रदेश में कोरोना संक्रमण के नए मामलों में थोड़ा-बहुत उतार चढ़ाव बना हुआ है। इसके चलते रविवार को थोड़ी गिरावट के बाद 213 नए संक्रमित मिले हैं। वहीं इस बीच रिकवरी कम होने से एक्टिव केस बढ़कर 1622 हो गए हैं।

**■ जयपुर में सबसे ज्यादा 48 जबकि जोधपुर में 40 नए मरीज मिले हैं।**  
**■ प्रदेश में एक्टिव केस बढ़कर 1622 हो गए हैं।**

प्रदेश में रविवार 204 मरीज ठीक हुए हैं। इसके साथ ही एक्टिव केस बढ़कर 1622 हो गए हैं। राजधानी जयपुर में पिछले चौबीस घंटों 66 संक्रमितों के ठीक होने से 351 एक्टिव केस रह गए हैं। वहीं जोधपुर में 368, बीकानेर में 118 और अजमेर में 100 मरीजों का इलाज चल रहा है। प्रदेश में

पिछले चौबीस घंटों में किसी भी संक्रमित की मौत नहीं हुई है। राज्य में अब तक इस बीमारी से 9577 लोगों की मृत्यु हो चुकी है। जयपुर में रविवार को सबसे ज्यादा 9 संक्रमित प्रताप नगर में मिले हैं। इसके अलावा वैशाली नगर में 8, मालवीय नगर में 6, अजमेर रोड, लालकोठी व मानसरोवर में 3-3, सिविल लाईंस व विद्याधर नगर में 2-2 तथा आमिर, बनीपार्क, बरकत नगर, गंगापोल, हसनपुरा, जगतपुरा, जवाहर नगर, शोतवाड़ा, फागी, सीकर में 2, सोडाला और सिरसी रोड इलाके में 1-1 नया संक्रमित मिला है।

# आकेड़ा डूंगर के तालाब में डूबने से दो बच्चे मरे

जयपुर (कासं)। विश्वकर्मा थाना इलाके में आकेड़ा डूंगर स्थित एक तालाब में रविवार सुबह नहाने गए पांच दोस्तों में से 2 को डूबने से मौत हो गई। पुलिस ने पोस्टमार्टम के बाद शव परिजनों के हवाले कर दिए। बताया जा रहा है 2-3 दिन से हो रही बारिश के बाद ही तालाब में करीब 5-6 फीट पानी भर था। पहले यह खाली था। थानाधिकारी रमेश सैनी ने बताया कि हादसे में मनीष गुप्ता (14) पुत्र धूपनाथ और रोहित बुनकर (16) पुत्र बाबूलाल निवासी बालनाथ नगर रोड नंबर-17 विश्वकर्मा की मौत हो गई। मनीष 7वीं क्लास और रोहित 9वीं क्लास में पढ़ता था। वहीं, इरशाद (17) पुत्र इस्लाम अली (12वीं क्लास),

**■ बारिश के कारण यहां भरा था 6 फीट तक पानी, नहाने पहुंचे थे पांच दोस्त**  
**■ छलांग लगाते हुए कीचड़ में फंस गए बच्चे, रोने-चिल्लाने की आवाज सुनकर आसपास के लोगों ने 3 बच्चों को बचाया**

लिया गया। पुलिस ने बताया आकेड़ा डूंगर स्थित तालाब में पहले ज्यादा पानी नहीं था। कुछ दिन से हो रही बारिश के चलते तालाब का जल स्तर करीब 6 फीट तक पहुंच गया है। रविवार सुबह करीब 8 बजे पांचों दोस्त तालाब पर पहुंचे थे, जहां नहाने के लिए पानी में उतर गए। छलांग लगाते ही अचानक कीचड़ में पैर फंस गए। गहराई में जाने लगे तो बच्चे रोने चिल्लाने लगे। तालाब के पास ही कुछ लोग नहाने में आए थे, जिन्होंने बच्चों की आवाज सुनकर डाढ़ लगाई और तालाब से सभी को बाहर निकाला। लेकिन तब तक मनीष और रोहित की मौत हो चुकी थी।

## एसएमएस अस्पताल में देर रात हंगामा मचा

जयपुर। राजधानी के सर्वाई मानसिंह अस्पताल में शनिवार देर रात को कार्डियोलॉजी में डाई उपलब्ध नहीं होने से मरीजों की एंजियोग्राफी और एंजियोप्लास्टी अटक गई। मरीजों को डॉक्टरों ने एक दिन पहले एंजियोग्राफी-एंजियोप्लास्टी के लिए तारीख दे दी। मरीज कैथलेब में भी पहुंच गए। डॉक्टरों ने 50 एमएल डाई की डिमांड की तो स्टोर से 20 एमएल ही उपलब्ध मिली। यह मरीजों के लिए अनुपयोगी थी। डाई नहीं मिली तो मरीजों के परिजन कार्यवाहक अधीक्षक डॉ. राजेंद्र बागड़ी के पास पहुंचे और हंगामा किया। इसका वीडियो बना कर डॉ. बागड़ी ने एसएमएस मेडिकल कॉलेज के प्रिंसिपल डॉ. राजीव बगरहटा को भेज दिया। अस्पताल प्रशासन ने डाई सप्लाई करने वाली कंपनी को बुलाया।

## 'पर्यटन क्षेत्र के साथ मिलकर काम करेगा उद्योग विभाग'

जयपुर, (का.सं.)। उद्योग मंत्री शकुंतला रावत ने आज राजस्थान डेमेस्टिक ट्रेवल मार्ट (आरडीटीएम) 2022 का दौरा किया। उन्होंने एजीबिशन का अवलोकन किया और प्रदर्शित पर्यटन उत्पादों की संख्या देखकर उसकी सराहना की। इस अवसर पर मंत्री ने कहा कि राजस्थान ने अशोक गलौली के कुशल नेतृत्व में पर्यटन को बढ़ावा देने के लिए महत्वपूर्ण कदम उठाए हैं। पर्यटन और आतिथ्य क्षेत्र को उद्योग का दर्जा देने के साथ-साथ पर्यटन विकास के लिए एक हजार करोड़ रुपये की राशि निर्धारित करके राज्य को इस क्षेत्र में अग्रणी बना दिया है। एगो और रूरल टूरिज्म को बढ़ावा देने पर एक नॉलज सेशन को संबोधित करते हुए मंत्री ने स्पष्ट रूप से कहा कि उद्योग विभाग पर्यटन क्षेत्र के साथ मिलकर काम करना चाहता है। आगामी इन्वेस्ट राजस्थान में पर्यटन एक प्रमुख क्षेत्र होगा, जिसका आयोजन जयपुर में 7-8 अक्टूबर को होगा। उन्होंने ग्रामीण और कृषि नीति की भी सराहना की और कहा कि राजस्थान इस क्षेत्र में भी अग्रणी है। इससे पहले एफएचटीआर के अध्यक्ष अपूर्व कुमार ने मंत्री का स्वागत किया और कहा कि आरडीटीएम की सफलता से पर्यटकों की संख्या में अच्छी वृद्धि होगी।

# देश में शांति और सद्भाव के लिए जनांदोलन जरूरी : तुषार गांधी



पूर्व सांसद और ऑल इंडिया डेमोक्रेटिक वीमन्स एसोसिएशन की अध्यक्ष सुभाषिनी अली ने रविवार को पंचायतराज संस्थान के सभागार में दलित आदिवासी, अल्पसंख्यक दमन विरोधी प्रतिरोध आंदोलन, राजस्थान की ओर से राज्य स्तरीय सम्मेलन में संबोधित किया।

**■ आज भारत को मनुवाद की ओर धकेला जा रहा है जो देश की एकता और अखंडता पर खतरा है : अली**

जयपुर, (का.सं.)। महात्मा गांधी फाउण्डेशन के अध्यक्ष, वरिष्ठ लेखक और राष्ट्रपिता महात्मा गांधी के प्रपौत्र तुषार गांधी ने कहा है कि देश में आज नफरत का जैसा माहौल, महंगाई और खराब अर्थ व्यवस्था से आमजन को जुझना पड़ रहा है, उससे छुटकारा पाने के लिए सभी को मिलकर आन्दोलन करना होगा।

संवैधानिक मूल्यों पर खतरा मंडरा रहा है। हमें संविधान के अनुसार समानता, धर्मनिरपेक्षता और अभिव्यक्ति की स्वतंत्रता के लिए संघर्ष करना होगा जिसमें दलित, किसान, महिला और सभी वर्गों को साथ मिलकर संविधान की रक्षा करनी होगी।

तुषार गांधी यहां पंचायतराज संस्थान के सभागार में दलित आदिवासी, अल्पसंख्यक दमन विरोधी प्रतिरोध आंदोलन, राजस्थान के तत्वावधान में एक दिवसीय राज्य स्तरीय सम्मेलन में मुख्य बक्ता के तौर पर बोल रहे थे। उन्होंने कहा कि यहां जमीनी कार्यकर्ताओं की बातें सुनकर और उनसे मिलकर मुझे बहुत खुशी हुई। ऐसी समस्याएं देश भर में हैं। शहरों से निकलकर गांवों-कस्बों तक हमें देश के सामने माजुद चुनौतियों पर संवाद करना और राजनीति, सामाजिक और आर्थिक फ्रंट पर जंग लड़नी होगी। उन्होंने कहा कि महात्मा गांधी ने 9 अगस्त को "भारत छोड़ो आन्दोलन" और "करो या मरो" का नारा दिया था।

यह साल इस आह्वान का 80 वां साल है। इसी तरह आज देश की जनता को धार्मिक ध्रुवीकरण के खिलाफ रणनीति बनाकर आंदोलन करना होगा। तुषार गांधी ने "नफरतों भात छोड़ो", "प्यार मोहब्बत लाएंगे-देश को बचाएंगे" का नारा दिया और रणनीति के साथ आंदोलन करने की जरूरत बताई। सबसे पहले नफरतों के खिलाफ आंदोलन का आगाज करके लोगों में चेतना जगाने की जरूरत है। 9 अगस्त से इसकी प्रक्रिया शुरू करने की आवश्यकता है। इस अवसर पर पूर्व सांसद और ऑल इंडिया डेमोक्रेटिक वीमन्स एसोसिएशन की अध्यक्ष सुभाषिनी अली ने कहा कि आज भारत को मनुवाद की ओर धकेला जा रहा है जो देश की एकता और अखंडता पर खतरा है। आज व्यक्त किए।

सूचना का अधिकार आन्दोलन की प्रणेता अरुणा राय ने राज्य की प्रत्येक स्कूल में संविधान की प्रस्तावना का पठन करने पर जोर दिया ताकि बच्चों में प्रारम्भ से ही संविधान के प्रति निष्ठा बढ़ सके। संविधान हमें समानता का अधिकार देता है। इस अवसर पर निशा-तारासिंह सिद्धू, डी.के. छंगणी, कविता श्रीवास्तव, अब्दुल सलाम जौहर, सुनीता चतुर्वेदी, नजमुद्दीन, रवीन्द्र शुक्ला, सुमित्रा, कुणाल रावत, बौद्ध समाज के टी.सी. राहुल, कविता शर्मा जितेन्द्र मेघवाल, समग्र सेवा संघ के अध्यक्ष सर्वाईसिंह, कार्यवाहक अध्यक्ष अरविन्द, फादर विजयपाल, सबीना अब्बार सहित प्रदेश के विभिन्न जिलों से आए महिला, मजदूर, कर्मचारी संगठनों के प्रतिनिधियों ने अपने विचार व्यक्त किए।

# रीट अभ्यर्थियों को देरी पर दूसरे दिन भी नहीं मिली परीक्षा केन्द्र पर एंट्री, पुलिस से उलझते दिखे युवा

सोडाला स्थित महात्मा ज्योतिबा फुले कॉलेज में दूसरी पारी में दोपहर 2 बजे बाद पहुंचे 30 से अधिक कैडिडेट्स को एंट्री नहीं दी गई, नाराज अभ्यर्थियों और परिजनों ने कॉलेज के बाहर विरोध जताया

**-कार्यालय संवाददाता-**  
जयपुर। मानसून के बीच रीट परीक्षा युवाओं के लिए बेहद परेशानी पारी रही। रविवार को लगातार दूसरे दिन भी जयपुर में परीक्षा केन्द्रों पर देरी से पहुंचे अभ्यर्थियों को एंट्री नहीं मिली। इस कारण कई सेंटर्स के बाहर युवक-युवतियां पुलिस से उलझते दिखे। जरा सी देरी के कारण जो अभ्यर्थी परीक्षा देने से वंचित हो गये, वे गुस्से और परेशानी में नजर आए। बारिश ने कई युवाओं के शिक्षक बनने



रीट परीक्षा देने पहुंची महिला अभ्यर्थियों के हाथ में बंधी राखी व रक्षा सूत्र भी पुलिस ने कटवाये।

**■ जयपुर में शनिवार-रविवार को चार पारियों में 79.55 प्रतिशत परीक्षार्थियों ने परीक्षा दी**

पारी की एजाम सुबह 10 बजे से थी, जबकि दूसरी पारी की परीक्षा दोपहर 3 बजे से थी। जयपुर के 219 परीक्षा केन्द्रों पर शनिवार जैसा माहौल देखने को मिला। जरा सी देरी से पहुंचे कैडिडेट्स पुलिस के सामने रोते हुए नजर आए। इस पात्रता परीक्षा में 60 प्रतिशत से ज्यादा नंबर लाने वाले अभ्यर्थी अगले साल जनवरी में एजाम में नकल और पेपर लीक को रोकने के लिए पुलिस की परीक्ष केन्द्रों और उसके आसपास के क्षेत्र में कड़ी नजर रही। रीट परीक्षा देने पहुंचे परीक्षार्थियों को तलाश दी, किसी को भी मोबाइल, ब्लूटूथ, केलकुलेटर, घड़ी, चेन, अंगूठी, ईयर रिंग के साथ प्रवेश नहीं दिया गया। अभ्यर्थी सर्किट शर्ट, टी शर्ट, हाफ स्लीव का कुर्ता और कुर्ती पहन कर ही परीक्षा दे सके।

उन्होंने कहा कि यह कानून है और इसी कानून को लेकर कई अस्थायी तो कोर्ट तक पहुंच चुके हैं। खाचरियावास ने कहा कि राजस्थान विधायिकावास ने भी ऐसा नहीं होता, जैसा रीट के एजाम में एजाम सेंटर संचालक और अधिकारी कर रहे हैं।

दुपहरा पहनी महिलाओं को भी प्रवेश नहीं मिला। यहां तक कि अभ्यर्थियों के जूते-चप्पल भी एजाम रूम के बाहर खुलवाये गए। कलेक्टर के मुताबिक रीट परीक्षा में नकल और पेपर लीक रोकने के लिए पुलिस और प्रशासन ने सख्त रवैया अपनाया। कड़ी निगरानी और मॉनिटरिंग के कारण ही बिना नेटबंदी परीक्षा शांतिपूर्ण कला सके। परीक्षा केन्द्रों पर प्रत्येक कर्मचारी सरकारी था, किसी भी निजी व्यक्ति को प्रवेश की अनुमति नहीं थी। परीक्षा केन्द्रों के साथ-साथ आसपास के इलाके में भी पुलिस की कड़ी निगरानी रही, ताकि कोई बाहर से नकल न करवा सके। उधर राज्य सरकार ने परीक्षार्थियों के लिए रोडवेज और लो फ्लोर बसों में सफर नि:शुल्क कर रखा है।

# रीट परीक्षा शुरू होने से पहले अभ्यर्थियों को प्रवेश से रोका, उन सेंटर संचालकों के खिलाफ कार्रवाई होगी : खाचरियावास

जयपुर (कासं)। खाद्य एवं आपूर्ति मंत्री प्रताप सिंह खाचरियावास खुलकर रीट अभ्यर्थियों के समर्थन में आए। उन्होंने कहा कि इतनी तेज बारिश के बीच अभ्यर्थी रो रहे थे, बारिश के कारण देरी हुई। परीक्षा 10 बजे से होने वाली थी, जो अभ्यर्थी 9.20 बजे परीक्षा केन्द्र पर पहुंच गए, उन्हें भी प्रवेश नहीं दिया गया। पुलिस को रोकने का कोई हक नहीं था। उन्होंने पुलिस पर सवाल खड़े करते हुए कहा कि पुलिस क्या नकल रोक रही है। 2 मिनट लगती है, सब

चैक करने में। ऐसे पुलिस वालों पर कार्रवाई के लिए मुख्यमंत्री से बात करूंगा। जिन सेंटर पर एजाम शुरू होने यानी 10 बजे से पहले अभ्यर्थियों को प्रवेश से रोका गया है, उन सेंटर संचालकों के खिलाफ कार्रवाई की जाएगी। एक घंटे पहले अभ्यर्थी परीक्षा केन्द्र पर आए, ऐसा कोई एक्टिविटी को नहीं है। मंत्री ने कहा कि मैंने खुद जयपुर कलेक्टर से बात की तो बोले कि मैंसे जम कर दिया, ऐसा क्या मैंसे जम किया कि प्रवेश ही नहीं दिया गया। खाचरियावास ने कहा

नियम भले ही परीक्षा शुरू होने के 1 घंटे पहले एजाम सेंटर में पहुंचने के हैं, लेकिन एजाम शुरू होने से पहले यदि कोई अभ्यर्थी सेंटर में पहुंच जाता है, तो उसे परीक्षा से वंचित नहीं किया जा सकता।

उन्होंने कहा कि यह कानून है और इसी कानून को लेकर कई अस्थायी तो कोर्ट तक पहुंच चुके हैं। खाचरियावास ने कहा कि राजस्थान विधायिकावास ने भी ऐसा नहीं होता, जैसा रीट के एजाम में एजाम सेंटर संचालक और अधिकारी कर रहे हैं।





बिल्कुल, अगर हमें ऐसे आयोजनों में खेलने का मौका मिले तो यह महिला क्रिकेट के लिये अच्छा है। महिला क्रिकेट को बहु-राष्ट्रीय प्रतियोगिताओं में शामिल करना गेम-चेंजर हो सकता है। - हरमनप्रीत कौर

भारतीय क्रिकेट टीम की कप्तान, राष्ट्रमंडल खेलों को लेकर।



आज का खिलाड़ी ▶



क्या आप जानते हैं? ... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरबन के खिलाफ 501 रन की नाबाद पारी खेली।

अश्विनी पोनप्पा

राष्ट्रमंडल अजमेर, 25 जुलाई, 2022 5

राष्ट्रमंडल खेलों में 12 साल पहले पदार्पण करते हुए महिला युगल में ऐतिहासिक स्वर्ण पदक जीतने वाली भारत की युगल विशेषज्ञ बैडमिंटन खिलाड़ी अश्विनी पोनप्पा चौथी बार इन खेलों में हिस्सा लेने की तैयारी कर रही हैं। उनके स्मेश पहले की तरह दमदार हैं और वह विरोधी खिलाड़ियों की सर्विस

और रिटर्न को अब भी काफी अच्छी तरह से भांप लेती हैं। राष्ट्रमंडल खेलों में दो स्वर्ण सहित पांच पदक, विश्व चैंपियनशिप में कांस्य पदक जीतने वाली दो बार की ओलंपियन अश्विनी 28 जुलाई से शुरू हो रहे खेलों में एक बार फिर अपना दम दिखाने को तैयार हैं।

# नीरज ने विश्व एथलेटिक्स चैंपियनशिप में 19 साल बाद भारत को दिलाया रजत


पहले भारत का एकलौता विश्व चैंपियनशिप पदक 2003 में आया था जब अंजू बॉबी जॉर्ज ने महिला लंबी कूद में कांस्य पदक जीता था

यूजीन, 24। टोक्यो ओलंपिक के स्वर्ण पदक विजेता नीरज चोपड़ा ने शनिवार (भारत में रविवार सुबह) को इतिहास रचते हुए विश्व एथलेटिक्स चैंपियनशिप की भाला फेंक प्रतियोगिता में रजत पदक जीता। नीरज ने अमेरिका के यूजीन में विश्व एथलेटिक्स चैंपियनशिप के फाइनल में 88.13 मीटर के श्रे के साथ भारत को 19 साल बाद विश्व चैंपियनशिप पदक दिलाया। इससे पहले भारत का एकलौता विश्व चैंपियनशिप पदक 2003 में आया था जब अंजू बॉबी जॉर्ज ने महिला लंबी कूद में कांस्य पदक जीता था।

इसी के साथ नीरज विश्व चैंपियनशिप में भारत के लिये पदक जीतने वाले दूसरे भारतीय और पहले पुरुष एथलेटिक्स बन गये। चोपड़ा के फाइनल की शुरुआत फाउल के साथ हुई। 24 वर्षीय नीरज ने दूसरे और तीसरे प्रयास में क्रमशः 82.39 मीटर और 86.37 मीटर का श्रे किया।

भारत को ओलंपिक में पहला स्वर्ण दिलाने वाले नीरज ने चौथे प्रयास में वापसी करते हुए 88.13 मीटर का श्रे किया, जिसकी बदौलत वह दूसरे स्थान पर पहुंच गये। उनका पांचवां और आखिरी श्रे हालांकि फाउल रहा, लेकिन वह भारत को विश्व चैंपियनशिप का पहला रजत दिलाने में कामयाब रहा।

पूर्व चैंपियन ग्रेनाडा के एंडरसन पीटर्स ने अपने खिताब की रक्षा करते हुए 90.54 मीटर के श्रे के साथ लगातार दूसरी बार स्वर्ण हासिल किया। वहीं, ओलंपिक के रजत पदक विजेता जुक्रुब वाडलेक को 88.9 मीटर के श्रे के साथ कांस्य पदक से संतोष करना पड़ा। इसी इवेंट में भारत के रोहित यादव ने 78.72 मीटर श्रे के साथ 19वें स्थान पर रहे। इससे पहले के उनके दो प्रयास 77.96 मीटर और 78.05 मीटर रहे थे।



## यूजीन में हवा बेहद तेज थी : नीरज

यूजीन, 24 जुलाई। भारत के शीर्ष जैवलीन श्रे खिलाड़ी नीरज चोपड़ा ने शनिवार (भारत में रविवार सुबह) को विश्व एथलेटिक्स चैंपियनशिप में रजत पदक जीतने के बाद कहा कि परिस्थितियां उनके अनुकूल नहीं थीं, लेकिन वह देश के लिये पदक जीतकर खुश हैं। नीरज ने यूजीन में आयोजित संवाददाताओं से बात करते हुए कहा, "मौजूदा परिस्थितियां अनुकूल नहीं थीं। हवा की गति बहुत तेज थी, लेकिन मुझे अपना सर्वश्रेष्ठ प्रदर्शन देने का भरोसा था। अंत में, मैं परिणाम से संतुष्ट हूँ, मुझे खुशी है कि मैं अपने देश के लिए पदक जीतने में सफल रहा।"

नीरज हर बार पहले प्रयास में अपना सर्वश्रेष्ठ श्रे करने के लिये पहचाने जाते हैं, लेकिन यूजीन में उनका पहला प्रयास फाउल रहा, जिसका मुख्य कारण हवा की गति थी। यहां तक कि नीरज ने विश्व चैंपियनशिप के फाइनल में जो छह प्रयास किये, उनमें से तीन फाउल करार दिये गये। नीरज ने पांचवें प्रयास में 88.13 मीटर का श्रे किया जिससे उन्हें रजत पदक दिलाया। इसके अलावा उन्होंने 82.39 मीटर और 86.37 मीटर के वैंध प्रयास किये।

## पोलैंड के पिकाडॉ ने जीता तिहरी कूद स्वर्ण

यूजीन, 23 जुलाई। पोलैंड के पेड्रो पिकाडॉ ने शनिवार (भारत में रविवार सुबह) को यहां विश्व एथलेटिक्स चैंपियनशिप में पुरुषों की तिहरी कूद के पहले प्रयास में ही 17.95 मीटर की दूरी तय करते हुए स्वर्ण पदक प्राप्त किया। बर्किन्गा फासो के ह्यूम्स फेन्सिज ज़ागो 17.55 के साथ दूसरे स्थान पर रहे, जबकि चीन के झू यामिंग ने 17.31 के सीजन के साथ कांस्य का दावा किया। कोई भी एथलीट पेड्रो के पहले प्रयास से आगे नहीं बढ़ सका और पोलैंड के खिलाड़ी ने स्वर्ण हासिल किया।

## कनाडा ने अमेरिका को हराकर 100 मीटर रिले स्वर्ण जीता

यूजीन, 23 जुलाई। कनाडा ने शनिवार (भारत में रविवार सुबह) को पुरुषों की 4 गुणा 100 मीटर रिले दौड़ जीतने की पसंदीदा अमेरिका को पछाड़ते हुए विश्व एथलेटिक्स चैंपियनशिप में स्वर्ण हासिल किया। पुरुष के 100 और 200 मीटर में सभी छह पदक जीतने वाली अमेरिकी टीम 41.00 मीटर के पहले तीन चरणों में आगे थी, लेकिन चौथे चरण में खराब पास के कारण कनाडा से पिछड़ गयी। नतीजतन, ऐरन ब्राउन, जेरोम ब्लेक, ब्रैंडन रॉन्डी और आंद्रे डी ग्रास को कनाडाई टीम ने 37.48 सेकंड में दौड़ को पूरा कर स्वर्ण हासिल किया, जो रजत पदक जीतने वाली अमेरिका से सिर्फ 0.07 सेकंड आगे था। ब्रिटेन ने 37.83 सेकंड के समय के साथ कांस्य पदक हासिल किया।

# स्मिथ करना चाहते थे आत्महत्या, अब विश्व चैंपियनशिप में जीता पदक

यूजीन, 23 जुलाई। विश्व एथलेटिक्स चैंपियनशिप की 400 मीटर दौड़ में कांस्य पदक जीतने वाले ब्रिटेन के मैथ्यू हडसन-स्मिथ ने खुलासा किया है कि वह कोरोना महामारी के दौरान चोट, कर्ज और अकेलेपन के कारण मानसिक तनाव से जूझ रहे थे और आत्महत्या करना चाहते थे।

हडसन-स्मिथ ने शुरुवार को 44.66 सेकंड में दौड़ को पूरा करते हुए तीसरा स्थान हासिल किया, जबकि अमेरिका के माइकल नॉर्मन और ग्रेनाडा के किरानो जेम्स क्रमशः पहले व दूसरे स्थान पर रहे।

हडसन-स्मिथ ने विश्व चैंपियनशिप में ब्रिटेन का चौथा पदक जीतने के बाद कहा, "मैं 2021 में बुरी तरह मानसिक तनाव से जूझ रहा था। यह बात बहुत लोगों को नहीं

पता है, लेकिन मैंने आत्महत्या करने की कोशिश तक की थी।"

उन्होंने कहा, "मैं दौड़ते हुए भी अपने दुख के बारे में ही सोचता था। मैं प्रतियोगिताओं में यह जानते हुए हिस्सा लेता था कि मैं अपना 100 प्रतिशत नहीं दे पा रहा हूँ। आपके ऊपर बहुत दबाव होता है क्योंकि कई लोगों को आपसे बेहतर की उम्मीद होती है।" ब्रिटिश खिलाड़ी ने बताया कि वह पिछले वर्ष ओलंपिक में हिस्सा नहीं ले पाये जिसके बाद उनके प्रायोजकों ने उन्हें एक-एक करके छोड़ना शुरू कर दिया और अमेरिका में रहते हुए वह कर्ज के तले दबते गये।

उन्होंने कहा, "मैं कई कारणों से ओलंपिक में नहीं जा पाया। कोविड के दौरान मैं अमेरिका में फंसा हुआ था। मुझे अमेरिका पसंद है लेकिन मैं अपने परिवार के साथ रहना चाहता था। वह मुश्किल वक्त था। मुझे याद है कि मैंने कई लोगों से खेत छोड़ने के बारे में बात की थी। मेरी मां और अन्य लोगों ने कहा था कि मुझे ऐसा नहीं करना चाहिए। अब मैंने अपना ऋण भी चुका दिया है, प्यूमा मेरा नया प्रायोजक है और अब मैंने यह पदक भी जीत लिया है।"

हडसन-स्मिथ ने कहा कि अपना पहला मेडल जीतने के बाद उनका आत्मविश्वास लौट आया है। उन्होंने कहा, "मैंने अपना नाम देखा और मैं ज़मीन पर गिर गया। ये तीन साल बेहद मुश्किल रहे हैं। विश्व मंच पर यह मेरा पहला पदक है। बहुत से लोग यहां से आगे बढ़ते हैं। कुछ भी संभव है।"

## जेहान दारूवाला फार्मूला 2 चैंपियनशिप के फ्रेंच राउंड में दूसरे स्थान पर रहे

ली केस्टेलेट (फ्रांस), 24 जुलाई।

भारतीय ड्राइवर जेहान दारूवाला यहां फार्मूला 2 चैंपियनशिप के फ्रेंच राउंड में दूसरे स्थान पर रहे जिससे उन्होंने सत्र में छठा पोजिशन स्थान हासिल किया। रिवार को जेहान ने 'फोर्चर रेस' ग्रांड में 10वें स्थान से शुरू की और सातवें स्थान पर पहुंच गये। फिर उन्होंने ओवरआल दूसरा स्थान हासिल किया। इस सत्र में वह पांचवीं बार दूसरे स्थान पर रहे। इटली की टीम प्रेमा के लिये रेसिंग करने वाले 23 साल के ड्राइवर ने कहा, "सित्वरस्टोन और आस्ट्रिया में जो हुआ, उसके बाद पोजिशन स्थान पर वापसी करना अच्छा है। हमें कुछ विभाग में काम करना है और मुझे पूरा भरोसा है कि हम हमारी में अगले हफ्ते मजबूत वापसी करेंगे।"

# विंडीज ने भारत को दिया 312 रन का लक्ष्य

पोर्ट ऑफ स्पेन, 24 जुलाई। ओवरन शेई होप के शतक (115) की मदद से वेस्टइंडीज ने दूसरे एकदिवसीय में भारत के विरुद्ध 6 विकेट पर 311 रन बनाये। होप ने कप्तान निकोलस पूरन के साथ मिलकर चौथे विकेट के लिए 117 रन की साझेदारी कर विंडीज को मजबूत स्थिति में ला दिया। पूरन ने 77 गेंद पर 74 रन बनाए जिसमें एक चौके छह छक्के लगाये उन्हें शार्दुल टाकुर ने बोल्ट किया। हॉप 135 गेंद पर 115 रन बनाकर आउट हुए उन्हें शार्दुल टाकुर की गेंद पर अक्षर पटेल ने लपका।

टांस जीतकर पहले बल्लेबाजी करनी उतरी वेस्टइंडीज की टीम के सलामी बल्लेबाजों ने अच्छी शुरुआत दी। काइल मेयर्स और शाई होप के बीच पहले विकेट के लिए 55 गेंदों में 65 रन की साझेदारी हुई। मेयर्स 23 गेंद में 39 रन बनाकर पैवेलियन लौटे। दूसरे विकेट के लिए ब्रुक्स और होप के बीच 74 गेंद में 62 रन की साझेदारी हुई। ब्रुक्स 35 रन बनाकर आउट हुए। ब्रैंडेन किंग बिना खाता खोले आउट हुए।

भारत के लिए आवेश खान वनडे डेब्यू कर रहे हैं। वह भारत के लिए 9 टी-20 मैच खेल चुके हैं और इस फॉर्मेट में 8 विकेट ले चुके हैं। प्रसिद्ध कृष्णा की जगह उन्हें दूसरे वनडे में मौका मिला है। वेस्टइंडीज की टीम में भी एक बदलाव हुआ है। गुडाकेश मोत की जगह हेडन वॉल्स को जगह दी गई है।



# भारत की विकेटकीपर बल्लेबाजी करुणा जैन ने लिया संन्यास

मुम्बई, 24 जुलाई। भारत की पूर्व विकेटकीपर बल्लेबाज करुणा जैन ने क्रिकेट के सभी प्रारूपों से संन्यास लेने की घोषणा की है। उन्होंने 2004 से 2014 के बीच भारत के लिए 44 वनडे, पांच टेस्ट और नौ टी20 मैच खेले हैं। 36 वर्षीय करुणा ने इंस्टाग्राम पर एक पोस्ट में लिखा, "बहुत खुश और संतुष्ट भावनाओं के साथ मैं क्रिकेट के सभी प्रारूपों से संन्यास की घोषणा कर रही हूँ। साथ ही मैं उम्मीद करती हूँ कि भविष्य में भी इस खेल के प्रति अपना योगदान देने में सफल रहूँगी।"

उन्होंने आगे लिखा, "मैं इस अवसर पर उन सभी लोगों को धन्यवाद देना चाहती हूँ, जो शुरू से ही मेरी क्रिकेट यात्रा का हिस्सा रहे हैं। मेरे सभी कोच, सहयोगी स्टाफ और मेरी टीम के सभी साथी, जिन्होंने मुझे मेरे करियर के दौरान भरपूर साथ दिया, मैं उनको धन्यवाद देती हूँ। मैं उन सभी लोगों का शुक्रिया अदा करना चाहती हूँ, जिन्होंने मुझे खेल और जीवन के बारे में कुछ सिखाया है, जिन्होंने मुझे आज एक बेहतर खिलाड़ी और बेहतर व्यक्ति बनाने का प्रयास किया है। यह एक अविश्वसनीय यात्रा रही है।

यह उन सभी लोगों के बिना संभव नहीं होता।" करुणा ने 2004 में लखनऊ में वेस्टइंडीज के खिलाफ अपना वनडे



डेब्यू किया था। उस मैच में उन्होंने नाबाद 68 रन बनाया था और डेब्यू मैच में अर्धशतक लगाने वाली सिर्फ पांचवीं भारतीय महिला बनी थीं। किसी भी विकेटकीपर बल्लेबाज के द्वारा डेब्यू वनडे मैच में यह अभी भी तीसरा सर्वोच्च स्कोर

है। इसके अलावा करुणा भारत के लिए महिला वनडे शतक बनाने वाली केवल दो विकेटकीपरों में से एक हैं। वह अभी भी वनडे शतक बनाने वाली चौथी सबसे कम उम्र की भारतीय महिला होने का रिकॉर्ड रखती हैं।

करुणा ने लिखा "मेरे परिवार ने मेरा सबसे ज्यादा समर्थन किया है। मेरे भाई खुद एक क्रिकेटर हैं, उनकी वजह से यह खेल मेरे लिए और आसान बन गया। उन्होंने मुझे बेहतर प्रदर्शन करने के लिए लगातार प्रेरित किया। मेरे परिवार के समर्थन और त्याग के कारण ही मैं लंबे समय तक इस खेल में योगदान देने में सफल रही।"

करुणा ने भारत के लिए खेलते हुए एक विकेटकीपर के तौर पर कुल 58 बल्लेबाजों के शिकार किए, यह किसी भी भारतीय विकेटकीपर के लिए तीसरा सर्वाधिक है। करुणा ने घरेलू क्रिकेट में ज्यादातर कर्नाटक के लिए क्रिकेट खेला। वह एयर इंडिया की टीम में भी थीं। साथ ही 2018-19 में वह नागलैंड के टीम से खेल रही थीं। घरेलू क्रिकेट में अपना ऑफ ब्रेक गेंदबाजी से उन्होंने आठ विकेट भी झटके हैं। वह 2005 महिला विश्व कप टीम का हिस्सा थीं, जहां भारत उपविजेता रहा था। उन्होंने 2013 में महिला विश्व कप और 2014 में महिला टी 20 विश्व कप भी खेला था।

# ब्रंट बनी इंग्लैंड के लिये अंतरराष्ट्रीय टी-20 में सबसे ज्यादा विकेट लेने वाली गेंदबाज

वॉरेस्टर, 24 जुलाई। इंग्लैंड महिला क्रिकेट टीम की तेज गेंदबाज कैथरिन ब्रंट अपने सुसज्जित करियर में एक और रिकॉर्ड जोड़ते हुए अंतरराष्ट्रीय टी20 में इंग्लैंड के लिये सबसे ज्यादा विकेट लेने वाली गेंदबाज बन गयी हैं।

ब्रंट ने दक्षिण अफ्रीका के खिलाफ शनिवार को खेले गये टी20 मैच में लौरा वुलवाड्ट को विकेट लेकर अंतरराष्ट्रीय टी20 में 103 विकेट पूरे किये। उन्होंने इस मैच में 24 रन देकर एक विकेट हासिल किया। ब्रंट अपने अंतरराष्ट्रीय टी20 करियर में 99 मैच खेलकर 18.7 की औसत से 103 विकेट ले चुकी हैं।

इस बीच, इंग्लैंड महिला क्रिकेट टीम ने शनिवार को खेले गये मैच में दक्षिण अफ्रीका को छह विकेट से मात दी। प्रोटीयाज ने इंग्लैंड के सामने 149 रन का लक्ष्य रखा था जिससे उन्होंने एक ओवर रहते ही हासिल कर लिया। इसी के साथ इंग्लैंड ने तीन मैचों को टी20 श्रंखला में

2-0 की अजेय बढ़त हासिल कर ली है। क्रिकेट स्काटलैंड के प्रवक्ता ने यहां जारी बयान में कहा कि क्रिकेट स्काटलैंड तत्काल प्रभाव से स्पোর্ट्सकोलैंड के साथ साझेदारी में काम करना ताकि अपने वाले दिनों में संगठन और खेल के लिए उचित प्रशासन, नेतृत्व और समर्थन सुनिश्चित किया जा सके। उन्होंने कहा कि "क्रिकेट में नस्लवाद की रिपोर्ट" के प्रकाशन के बाद इन व्यवस्थाओं की समीक्षा की जाएगी।

क्रिकेट स्काटलैंड के बोर्ड ने अपने त्याग पत्र में कहा, "नस्लवाद के बारे में उठाए गए मुद्दों के लिए संपूर्ण, निष्पक्ष और त्वरित समाधान देना, और खेल के शासन को बदलना और आधुनिक बनाना क्रिकेट स्काटलैंड जैसे छोटे संगठन के लिये अपने आप में दो बड़ी चुनौतियां हैं। हम प्रमोटर्स को नस्लवाद को केवल एक महत्वपूर्ण समर्थन को स्वीकार करते हैं, और हम जानते हैं कि वे तेजी से प्रगति

सुनिश्चित करने के लिए साझेदारी में काम करना जारी रखेंगे।"

उन्होंने कहा कि जब पिछले साल स्काटलैंड क्रिकेट में नस्लभेद की जांच के आदेश दिये गये थे, तब वे इसके पूर्णतः पक्षधर थे। बोर्ड ने कहा, "समीक्षा ने अद्वितीय स्तर का जुड़ाव हासिल किया है और हमें विश्वास है कि यह वास्तव में परिवर्तनकारी होगा, न केवल क्रिकेट स्काटलैंड और क्रिकेट के लिए, बल्कि यह स्कोटिश खेल और सामान्य रूप से समाज को बदलना का एक महत्वपूर्ण मौका प्रदान करेगा।"

उन्होंने कहा, "बोर्ड इस समीक्षा के निष्कर्षों को पूरी तरह से लागू करने के लिए प्रतिबद्ध है ताकि स्काटलैंड में क्रिकेट के खेल को समावेशी बनाया जा सके। हम सभी को वास्तव में खेद है और हम स्काटलैंड क्रिकेट में नस्लवाद को केवल एक तर्क का भेदभाव अनुभव करने वाले सभी लोगों से सार्वजनिक रूप से माफ़ी मांगते हैं।"

# राष्ट्रमंडल खेलों में वापसी करना चाहेंगे अमित पंघाल और लवलीना

नयी दिल्ली, 24 जुलाई। भारतीय मुक्केबाज जब राष्ट्रमंडल खेलों में रिंग पर उतरेंगे तो अमित पंघाल तोक्यो ओलंपिक खेलों की निराशा जबकि लवलीना बोरगोहेन विश्व चैंपियनशिप के लचर प्रदर्शन को भुलाकर वापसी करने की कोशिश करेंगे।

मौजूदा विश्व चैंपियन निकहत जरीन पर भी सभी की निगाहें टिकी रहेंगी जो अपना स्वर्णिम अभियान जारी रखने के लिए प्रतिबद्ध है। निकहत ने हाल में काफी अच्छा प्रदर्शन किया है। उन्होंने राष्ट्रीय चैंपियनशिप में खिताब जीता और इसके बाद प्रतिष्ठित स्टूडजा मेमोरियल टूर्नामेंट और फिर विश्व चैंपियनशिप में भी स्वर्ण पदक हासिल किये। यह अलग बात है कि इस 26 वर्षीय मुक्केबाज को राष्ट्रमंडल खेलों में अलग तरह की चुनौती का सामना करना पड़ेगा।

निकहत 52 किग्रा में खेलती हैं लेकिन राष्ट्रमंडल खेलों में उन्हें 50 किग्रा में भाग लेना होगा। उन्हें उनके प्रशिक्षकों को यह देखना होगा कि वह इस नए भार वर्ग में कैसे सामंजस्य बिठाती हैं

जिससे कि वे पेरिस ओलंपिक के लिए उनका भार वर्ग तय कर सकें।

जहां तक लवलीना का सवाल है तो यह वर्ष उनके लिए उतार-चढ़ाव वाला रहा। असम को इस मुक्केबाज ने पिछले साल तोक्यो ओलंपिक में कांस्य पदक जीता था और तभी से उनसे अच्छे प्रदर्शन की उम्मीद की जा रही है।

इस 24 वर्षीय मुक्केबाज ने स्वीकार किया तोक्यो ओलंपिक के बाद के तमाम कार्यक्रमों में भाग लेने से उनका ध्यान भंग हुआ और इससे उनके प्रदर्शन पर भी प्रभाव पड़ा। विश्व चैंपियनशिप में दो बार की कांस्य पदक विजेता लवलीना इस बार शुरुआत में ही बाहर हो गई थी। ऐसे में वह राष्ट्रमंडल खेलों में पदक जीतकर इस निराशा को दूर करने की कोशिश करेंगी।

पंघाल (51 किग्रा) ने पिछली बार गोल्ड कोस्ट राष्ट्रमंडल खेलों में रजत पदक जीता था। इसके अलावा उन्होंने एशियाई खेलों में स्वर्ण पदक हासिल किया था। उन्हें ओलंपिक में पदक का प्रबल दावेदार माना जा रहा था लेकिन वह ग्री क्वार्टर फाइनल से आगे नहीं बढ़ पाए थे।

## शतक से चूके चांदीमल, श्रीलंका 315/6

गॉल, 24 जुलाई। श्रीलंका ने दिनेश चांदीमल (80), एंजेलो मैथ्यूज (42) और निरोशन डिकवेला (42 नाबाद) की पारियों की बदौलत पाकिस्तान के खिलाफ दूसरे टेस्ट मैच के पहले दिन का खेल खत्म होने तक रविवार को 315 रन बना लिये। श्रीलंका ने टॉस जीतकर पहले बल्लेबाजी का फैसला किया और सलामी बल्लेबाजों ने टीम को मजबूत शुरुआत दिलायी। गॉल की पिच पहले टेस्ट मैच की तरह रियम गेंदबाजों की सहायता नहीं कर रही थी, जिसका फायदा उठाते हुए ओशादा फर्नांडिस ने तेजी के साथ अपना अर्धशतक पूरा किया, हालांकि वह 50 रन पर पहुंचते ही आउट हो गये। फर्नांडिस ने 70 गेंदों की अपनी पारी में चार चौके और तीन छक्के लगाये। फर्नांडिस के बाद कुशल मंडिस (3) जल्द आउट हो गये, और डिमुथ करुणारत्ने (40) भी थोड़ी देर बाद यूसिफ शाह की गेंद पर रिवर्स स्वीप लगाने के प्रयास में पवेलियन लौट गये। इसके बाद मैथ्यूज और चांदीमल ने विकेट पर समय बिताते हुए चौथे विकेट के लिये 75 रन की साझेदारी की। मैथ्यूज ने 42 रन की अपनी पारी में 106 गेंदें खेलकर पांच चौके लगाये।

## वेस्टइंडीज के खिलाफ पहले वनडे में धीमी ओवर गति के लिए भारत पर जुर्माना

पोर्ट आफ स्पेन, 24 जुलाई। भारतीय क्रिकेट टीम पर यहां वेस्टइंडीज के खिलाफ पहले एकदिवसीय मुकाबले में धीमी ओवर गति के लिए मैच फीस का 20 प्रतिशत जुर्माना लगाया गया है। मैच रेफरी रिचो रिचर्डसन ने पाया कि शिखर धवन की अनुअई वाली भारतीय टीम ने निर्धारित समय में एक ओवर कम फेंका जिसके बाद उन्होंने यह जुर्माना लगाया।

अंतरराष्ट्रीय क्रिकेट परिषद (आईसीसी) ने बयान में कहा, "खिलाड़ियों और खिलाड़ियों के सहयोगी स्टाफ से जुड़ी आईसीसी आचार संहिता के न्यूनतम ओवर गति से जुड़े नियम 2.22 के तहत खिलाड़ियों पर उनकी टीम के निर्धारित समय में प्रत्येक ओवर कम फेंकने पर मैच फीस का 20 प्रतिशत जुर्माना लगाया जाता है।"

धवन ने इस अपराध को अग्रस्तावित सजा को स्वीकार कर लिया है जिससे औपचारिक सुनवाई की जरूरत नहीं पड़ी। मैदानी अंपायरों जोएल विल्सन और लेस्ली रीफर, तीसरे अंपायर ग्रेगोरी ब्रेथवेट और चौथे अंपायर नाइजेल डुइंड ने ये आरोप लगाए। भारत ने पहले एकदिवसीय मैच में वेस्टइंडीज को तीन रन से हराया।

## बारिश में धुला इंग्लैंड-द. अफ्रीका मैच, श्रृंखला 1-1 पर समाप्त

लीड्स, 24 जुलाई। इंग्लैंड और दक्षिण अफ्रीका के बीच रविवार को खेला गया मैच बारिश के कारण रद्द हुआ और तीन मैचों की श्रंखला 1-1 की बराबरी पर समाप्त हुई। श्रंखला के पहले मैच में जहां दक्षिण अफ्रीका ने इंग्लैंड को 62 रन से मात दी थी, वहीं इंग्लैंड ने दूसरे मैच में वापसी करते हुए प्रोटीयाज को 118 रन से हराया था। वर्षा के कारण रद्द होने से पहले मैच में 27.4 ओवर फेंके गये। दक्षिण अफ्रीका ने टॉस जीतकर पहले बल्लेबाजी का फैसला किया। सलामी बल्लेबाज जानेमन मलान 111 (118) रन बनाकर आउट हो गये, जिसके बाद विन्टन डि कॉक और रेंसी वान डर डुसेन ने दूसरे विकेट के लिये 75 रन जोड़े। आदिल रशीद की गेंद पर जॉनी बेयरस्टो को केच धमने से पहले वान डेर डुसेन ने चार चौकों की मदद से 26 (38) रन बनाये। मैच समाप्त होने से पहले डि कॉक 92 (76) और एडेन मार्करम 24 (34) रन बनाकर क्रीज पर मौजूद थे। डेविड विली और आदिल रशीद को एक-एक विकेट प्राप्त हुआ।



नैशनल गैलरी ऑफ स्कॉटलैंड के कंजर्वेटर्स विन्सेंट वैन गो की पेंटिंग "हेड ऑफ अ पैन्टिंग बुमन" का एक्सरे करते समय हैरान रह गए जब उन्हें कैनवस के पीछे लगे गते में वैन गो का एक सैल्फ पोर्ट्रेट छुपा हुआ नजर आया। सीनियर पेंटिंग कंजर्वेटर लैसली स्टीवेंसन ने कहा कि, प्रदर्शनी से पहले लिए जा रहे एक्सरे में लैंड वाइट पिगमेंट दिखाई दिया, जिसका इस्तेमाल वैन गो ने अपने चेहरे को पेंट करने के लिए किया था। वैन गो पैसा बचाने के लिए अक्सर कैनवस का दोबारा उपयोग करते थे और अधिकतर कैनवस के पीछे भी पेंट करते थे। वैन गो का सैल्फ पोर्ट्रेट संभवतः 1905 में उस समय खोज गया था जब वैन गो के भाई की पत्नी ने यह कैनवस एम्प्टर्डम में एक प्रदर्शनी के लिए दिया था। एजीबिशन में क्यूरेटर्स ने इस सैल्फ पोर्ट्रेट को अथुरी कृति मान कर इस पर गता चिपका दिया, फ्रेमिंग से पहले कैनवस को सुरक्षित और मजबूत करने के लिए। स्कॉटलैंड के म्यूजियम के अनुसार, यह कृति वैन गो की सैल्फ पोर्ट्रेट की उस श्रृंखला का हिस्सा हो सकती है जो उसने वर्ष 1887 के ग्रीष्म काल में बनाई थी। इससे कुछ वर्ष पूर्व उसने उपरोक्त कृषक महिला की तस्वीर बनाई थी। पांच अन्य सैल्फ पोर्ट्रेट उसने नीदरलैंड्स के एक शहर न्युएन में बनाए थे, जहां वह दो साल तक रहा था। सैल्फ पोर्ट्रेट का एक्सरे आगामी प्रदर्शनी में दिखाया जाएगा। फ्रैंच आर्ट के सीनियर क्यूरेटर फ्रांसिस फाओले ने कहा, "इस तरह के क्षण दुर्लभ होते हैं, जैसे हमें विश्व के सर्वाधिक महत्वपूर्ण और लोकप्रिय कलाकारों में एक, वैन गो की एक अज्ञात कृति मिली है।" यह कृति, वैन गो के एक कलाकार के रूप में विकसित होने की कहानी बयान करती है। वर्ष 1886 में अपने भाई के पास पैरिस आने के बाद वैन गो नए कलाकारों से मिले और भावप्रवण शैली की पेंटिंग के साथ नए प्रयोग करने लगे। फाओले ने कहा, "यह काल, जब उन्होंने सैल्फ पोर्ट्रेट बनाने शुरू किए, उनके परिपक्व होने का मुख्य आधार बना और उन्होंने विशिष्ट स्टाइल के साथ प्रयोग करना शुरू कर दिया।" हालांकि सैल्फ पोर्ट्रेट की स्थिति क्या है यह अज्ञात है, पर कंजर्वेटर्स कोशिश करेंगे कि कृषक महिला के सिर को क्षति पहुंचाए बिना ही इस पोर्ट्रेट को दुनिया के सामने लाया जा सके। यह कृति 1960 में म्यूजियम के संग्रह में आई थी, एक वकील ने अपनी मृत पत्नी के सम्मान में इसे दान किया था।

## पायलट ने दिल्ली में मु.मंत्री बघेल के साथ हिमाचल प्रदेश चुनाव पर मंत्रणा की

जैसा कि विदित है कि, कांग्रेस हाईकमान ने पायलट को हिमाचल विधानसभा चुनाव के लिए पर्यवेक्षक नियुक्त किया है

नई दिल्ली, 24 जुलाई। राजस्थान के पूर्व उप मुख्यमंत्री सचिन पायलट हिमाचल प्रदेश विधानसभा चुनावों को लेकर रिवार को दिल्ली में छत्तीसगढ़ के मुख्यमंत्री भूपेश बघेल और पंजाब के वरिष्ठ कांग्रेस नेता प्रताप सिंह बाजवा संग रणनीति पर मंथन किया।

सचिन पायलट छत्तीसगढ़ के सदन में बैठक में शामिल हुए। बैठक में राज्यसभा सदस्य राजीव शुक्ला भी मौजूद रहे। बैठक को काफी महत्वपूर्ण माना जा रहा है। बैठक में हिमाचल प्रदेश विधानसभा चुनाव को लेकर मंथन किया गया है। उल्लेखनीय है कांग्रेस आलाकमान ने सचिन पायलट को हिमाचल प्रदेश विधानसभा के लिए

■ बैठक में पंजाब के वरिष्ठ नेता प्रताप सिंह बाजवा व कांग्रेस सांसद राजीव शुक्ला भी मौजूद रहे।

■ भाजपा के राष्ट्रीय अध्यक्ष जेपी नड्डा का गृह जिला होने के कारण कांग्रेस पार्टी हिमाचल प्रदेश विधानसभा चुनावों को लेकर बेहद गंभीर है।

पर्यवेक्षक नियुक्त किया है। सचिन पायलट चुनावों के लिए रणनीति बनाएंगे और सीधे कांग्रेस आलाकमान को रिपोर्ट करेंगे। हालांकि, पायलट संग पंजाब विधानसभा में विपक्ष के नेता प्रताप सिंह बाजवा को भी अटैच किया गया है। जबकि सीएम भूपेश बघेल को वरिष्ठ पर्यवेक्षक बनाया गया है। भाजपा

का राष्ट्रीय अध्यक्ष जेपी नड्डा का गृह राज्य होने के कारण कांग्रेस भाजपा के किले में संघ लگانा चाहती है। भाजपा के राष्ट्रीय अध्यक्ष जेपी नड्डा का गृह जिला होने के कारण कांग्रेस पार्टी हिमाचल प्रदेश विधानसभा चुनावों को लेकर बेहद गंभीर है। इसलिए कांग्रेस आलाकमान ने सचिन पायलट को जेपी

नड्डा के किले में संघ लगाने के लिए पर्यवेक्षक बनाया है। हिमाचल प्रदेश में हर पांच साल बाद सरकार बदलने का ट्रेंड रहा है।

कांग्रेस पार्टी चाहती है कि यह ट्रेंड बरकरार रहे। हिमाचल प्रदेश जीतने के लिए कांग्रेस नेताओं ने रणनीति बनाई है। कांग्रेस के वरिष्ठ नेता राजीव शुक्ला परदे के पीछे सत्ता के लिए समीकरण बना रहे हैं। राजीव शुक्ला ने हाल ही में हिमाचल प्रदेश के पूर्व प्रदेश अध्यक्ष खिमीराम और महिला मोर्चा की नेता इंदु वर्मा को पार्टी में शामिल करार भाजपा को तगड़ा झटका दिया।

कांग्रेस आलाकमान ने सचिन पायलट को रणनीति के तहत हिमाचल

## स्मृति ईरानी ने कांग्रेस नेताओं को लीगल नोटिस भेजा

ईरानी ने पवन खेड़ा व जयराम रमेश को लिखित में बिना शर्त माफी मांगने के लिए कहा है

नई दिल्ली, 24 जुलाई। केंद्रीय मंत्री स्मृति ईरानी ने अपनी बेटी को लेकर दिए बयानों के मामले में कथित तौर पर कांग्रेस नेता पवन खेड़ा, जयराम रमेश, नेता डिग्जा के साथ-साथ कांग्रेस का कानूनी नोटिस भेजा है। रिपोर्ट के मुताबिक नेताओं से ईरानी ने लिखित में बिना शर्त माफी मांगने और अपने आरोपों को तत्काल वापस लेने के लिए कहा है। एक दिन पहले शनिवार को ईरानी ने कांग्रेस के आरोपों पर पलटवार करते हुए किसी भी गलत काम का सबूत दिखाने की बात कही थी।

दरअसल, शनिवार को कांग्रेस नेता पवन खेड़ा ने प्रेस कॉन्फ्रेंस करके स्मृति ईरानी पर गंभीर आरोप लगाए। कहा कि उनकी 18 साल की बेटी के नाम पर बार चलाया जा रहा है। कांग्रेस नेता जयराम रमेश ने कहा हम मांग करते हैं कि प्रधानमंत्री तुरंत स्मृति ईरानी का इस्तीफा लें। ईरानी पर ये आरोप नहीं दस्तावेज हैं जिन्हें आरटीआई से लिया

■ कांग्रेस ने स्मृति ईरानी की बेटी पर गोवा में गैर कानूनी तरीके से बार चलाने का आरोप लगाया है।

गया है। स्मृति ईरानी की बेटी के द्वारा गोवा में चल रहे बार पर फर्जी लाइसेंस रखने का आरोप है। ये सब गैरकानूनी तरीके से हुआ।

शनिवार को ही केंद्रीय मंत्री स्मृति ईरानी ने कांग्रेस के आरोप को दुर्भावनापूर्ण बताते हुए शनिवार को खारिज कर दिया कि उनकी बेटी गोवा में एक अवैध बार चलाती है। ईरानी ने दावा किया कि नेशनल हेराल्ड मामले में सोनिया और राहुल गांधी की 5,000 करोड़ रुपये की लूट पर उसकी मां के मुखर रख के कारण एक कॉलेज छात्रा (केंद्रीय मंत्री की पुत्री) को निशाना बनाया गया है। ईरानी ने कहा कि, कांग्रेस

ने उनकी बेटी के चरित्र पर प्रहार किया और उसे क्षत विक्षत किया। उन्होंने विपक्षी दल कांग्रेस को किसी भी गलत काम का सबूत दिखाने की चुनौती दी।

गोवा कांग्रेस ने शनिवार को यहां के केंद्रीय मंत्री स्मृति ईरानी के स्वामित्व वाले रेस्तरां में अवैध गतिविधियों के बारे में जांच करने की मांग की है।

गोवा कांग्रेस अध्यक्ष अमित पाटकर ने शहर में पत्रकारों से बात करते हुए आरोप लगाया कि केंद्रीय महिला एवं बाल विकास मंत्री के रेस्तरां में आबकारी नियमों का उल्लंघन किया जा रहा है।

उन्होंने कहा कि आबकारी लाइसेंस

एक मृत व्यक्ति के नाम से लिया गया है, एक भूत कैसे शराब के लाइसेंस के आवेदन कर सकता है।

इस आदमी की मौत 17 मई 2021 को हुई थी और उसी के नाम से 22 जून 2022 को लाइसेंस के नवीनीकरण के लिए आवेदन किया गया। इस बड़े चोटाले में एसआईटी ने जांच क्यों नहीं की।

पाटकर ने पूछा कि भाजपा के मंत्रियों को इस तरह की खुली छूट क्यों मिली हुई है जबकि आम आदमी का सरकार लगातार उद्दीन कर रही है। उन्होंने ने कहा कि इस मामले पर ईरानी को स्पष्ट होना चाहिए।

## पंजाब में एम्बुलेंस से आठ किलो अफीम बरामद हुई

पुलिस ने बताया कि, आरोपी पहले भी 10-12 बार नशीले पदार्थों की तस्करी के लिए एम्बुलेंस का इस्तेमाल कर चुके हैं

चंडीगढ़, 24 जुलाई। पंजाब पुलिस ने रिवार को एक एंबुलेंस में अफीम की तस्करी में शामिल तीन लोगों को गिरफ्तार कर एक अंतर-राज्यीय रैकेट का भंडाफोड़ करने किया है। मोहाली के एसएसपी विवेक शील सोनी ने संवाददाताओं को बताया कि पुलिस ने शनिवार को अंबाला-चंडीगढ़ नेशनल हाईवे पर एक एंबुलेंस से आठ किलो अफीम जब्त की। उन्होंने बताया कि आरोपी पहले भी करीब 10-12 बार नशीले पदार्थों की तस्करी के लिए एंबुलेंस का इस्तेमाल कर चुके हैं।

एसएसपी विवेक शील सोनी ने बताया कि पुलिस टीम ने अंबाला की ओर से आ रही एक एम्बुलेंस को रोक कर अफीम की तस्करी के उनके नए तरीके का पर्दाफाश किया।

वाहन के अंदर दो व्यक्ति मौजूद

थे। एक रोगी के रूप में स्ट्रेचर पर लेटा हुआ था, जबकि दूसरा उसके पास बैठा था। तीसरा व्यक्ति वाहन चला रहा था। पुलिस के अनुसार, जांच के दौरान वाहन में मेडिकल टीम या ऑक्सिजन सिलेंडर और यहां तक कि प्राथमिक चिकित्सा का कोई सामान नहीं मिला, जिसके बाद संदेह और बढ़ गया।

पुलिस ने कहा कि एंबुलेंस की पूरी तलाश करने पर रोगी बनने का ढोंग कर रहे व्यक्ति के सिर के नीचे रखे तकिप के अंदर से आठ किलो अफीम बरामद हुआ। पुलिस ने बताया कि तीनों आरोपियों की पहचान उत्तर प्रदेश के रवि श्रीवास्तव, मोहाली निवासी हरिंदर शर्मा और चंडीगढ़ निवासी अंकुश के रूप में हुई है। उन्होंने बताया कि उनके खिलाफ एनडीपीसी एक्ट 1985 की संबंधित धाराओं के तहत मामला दर्ज किया गया है।

### दिल्ली के एक ...

(प्रथम पृष्ठ का शेष) वैश्विक आपातकाल घोषित किया है। ट्रेडोस ने एक बैठक को संबोधित करते हुए कहा कि मंकीपाँक्स एक प्रकोप है जो दुनिया में तेजी से फैल गया है और इसके फैलने वाले में कम समझते हैं और यह अंतरराष्ट्रीय स्वास्थ्य नियमों के तहत आपातकाल के मानदंडों को पूरा करता है। उन्होंने कहा कि इस वायरस का मौजूदा जोखिम वैश्विक स्तर पर यूरोप क्षेत्र को छोड़कर सभी क्षेत्रों में मध्यम है। इटली में मंकीपाँक्स के 400 से अधिक मामलों की पुष्टि हुई है। इटली के स्वास्थ्य मंत्रालय के रोकथाम महानिदेशक जियानी रेजा ने विश्व स्वास्थ्य संगठन (डब्ल्यूएचओ) द्वारा मंकीपाँक्स के प्रकोप को लेकर सार्वजनिक स्वास्थ्य आपातकाल घोषित करने के बाद यह जानकारी दी। रेजा ने शनिवार को एक बयान में कहा कि इटली में अब तक 407 मंकीपाँक्स के मामले दर्ज किए हैं, लेकिन स्थिति नियंत्रण में है।

उल्लेखनीय है कि डब्ल्यूएचओ के महानिदेशक टेड्रोस एडनम गेब्रेयसस ने शनिवार को घोषणा की कि मंकीपाँक्स का प्रकोप अंतरराष्ट्रीय चिंता का विषय है और एक सार्वजनिक स्वास्थ्य आपातकाल का प्रतिनिधित्व करता है। गेब्रेयसस ने शनिवार को जोर देकर कहा कि मौजूदा समय में मंकीपाँक्स का प्रकोप अंतरराष्ट्रीय चिंता का विषय है और एक सार्वजनिक स्वास्थ्य आपातकाल है। उन्होंने कहा, "फिलहाल यह एक ऐसा प्रकोप है, जो पुरुषों के साथ यौन संबंध रखने वाले पुरुषों में केंद्रित है।"

### अलवर में इनकम ...

(प्रथम पृष्ठ का शेष) नहीं मिला। इस पर करीब साढ़े 6 करोड़ की अधोषिक्त आय मिली है। सूत्रों ने बताया कि, छापों में मिली चल-अचल संपत्तियाँ और अन्य निवेश का आकलन करने के लिए दिल्ली से वेल्थ्यर्स बुलाए गए थे। जयपुर से आई आयकर विभाग की आई.टी. एक्सपर्ट टीम ने इन व्यवसायियों के कंप्यूटर, लैप टॉप आदि ई-गैजेट्स से कारोबार और निवेश संबंधी दस्तावेज जुटाए। इस कार्यवाई के लिए आयकर विभाग की इन्वेस्टिगेशन विंग के निदेशक सुधांशु शेखर झा भी अलवर आए थे। वे एक रात अलवर रुके थे।

## यूक्रेन और रूस के बीच वॉर के 150 दिन पूरे हुए

एक दिन पहले दोनों देशों के बीच समझौता हुआ था व दूसरे ही दिन एक-दूसरे पर मिसाइलें दागीं

मॉस्को, 24 जुलाई। रूस और यूक्रेन के बीच युद्ध के 150 दिन पूरे हो गए। इस बीच रूस की सेना ने मध्य यूक्रेन के एक हवाई क्षेत्र में शनिवार को मिसाइलें दागीं, जिसमें कम से कम तीन लोगों की मौत हो गई और यूक्रेनी सेना ने रूसी कब्जे वाले दक्षिणी क्षेत्र में नदी पार रॉकेट हमले किए। यूक्रेन पर रूस के हमले के 150वें दिन अहम बुनियादी ढांचों पर हमले युद्ध में बढ़त हासिल करने की दोनों पक्षों का ताजा कोशिश है।

यूक्रेन के मध्य स्थित किरोवोह्रादक्षेत्र में एक हवाई क्षेत्र और एक रेलवे प्रतिष्ठान पर 13 रूसी मिसाइल दागी गईं। गर्वनर एड्विन

■ रूस के मिसाइल हमले में यूक्रेन के 3 लोग मारे गए। रूस ने रविवार को कुल 13 मिसाइलें दागीं।

■ यूक्रेन के क्षेत्रीय प्रशासन ने बताया कि किरोवोह्राद शहर के निकट हुए हमलों में 13 अन्य लोग घायल हो गए हैं।

रेलकोविच ने कहा कि इन हमलों में कम से कम एक कर्मी और दो गार्ड की मौत हो गई। क्षेत्रीय प्रशासन ने बताया कि किरोवोह्राद शहर के निकट हुए हमलों में 13 अन्य लोग घायल हो गए हैं।

इस बीच, हमले की शुरुआत में रूसी बलों द्वारा कब्जाए गए दक्षिणी खेरसोन क्षेत्र में यूक्रेनी बलों ने दनीपर नदी के पार रॉकेट दागे और रूसी बलों

के लिए आपूर्ति बाधित करने की कोशिश की। ये ताजा हमले ऐसे समय में किए गए हैं, जब इससे कुछ ही घंटों पहले रूस और यूक्रेन ने तुर्क और संयुक्त राष्ट्र के साथ अलग-अलग समझौते कर लाया टन यूक्रेनी अनाज तथा रूसी खाद्यान्न एवं उर्वरक के निर्यात का मार्ग प्रशस्त किया। इन समझौतों के साथ ही, दुनिया भर में खाद्य सुरक्षा को

लेकर बना गतिरोध समाप्त हो गया है। रूस के रक्षा मंत्री सर्गेई शोइगु और यूक्रेन के बुनियादी ढांचा मंत्री ओलेक्संद्र कुज़नकोव ने संयुक्त राष्ट्र महासचिव एंथोनीयु गुतेरेश और तुर्क के रक्षा मंत्री हुलुसी अकार के साथ इस सिलसिले में अलग-अलग समझौतों पर हस्ताक्षर किये।

यूक्रेन के राष्ट्रपति वोलोदिमिर जेलेन्स्की ने रात में अपने संबोधन में कहा कि यह समझौता "उस वैश्विक विनाश-अकाल को रोकने का अवसर देता है, जिससे दुनिया के कई देशों, खासकर हमारी मदद कर रहे देशों में राजनीतिक अराजकता पैदा हो सकती है।"

## 'तीनों सेनाओं की संयुक्त थियेटर कमांड तैयार होगी' दिल्ली सरकार...

रक्षा मंत्री राजनाथ सिंह ने जम्मू कश्मीर में एक कार्यक्रम को संबोधित करते हुए कहा कि, भारत का रक्षा बजट बढ़ाकर 68 प्रतिशत कर दिया गया है

जम्मू, 22 जुलाई (वार्ता)। रक्षामंत्री राजनाथ सिंह ने रविवार को कहा कि भारत एक मजबूत देश है जो अपने दुश्मनों को अच्छी तरह से सबक सिखा सकता है। केंद्र शासित प्रदेश जम्मू कश्मीर की यात्रा पर आये सिंह ने कारगिल विजय दिवस की स्मृति में जम्मू एंड कश्मीर पीपल्स फोरम द्वार यहां आयोजित कार्यक्रम को संबोधित करते हुए कहा कि भारत आज एक मजबूत और विश्वास से भरा देश है जो उस पर या उसके नागरिकों पर बुरी नजर डालने वालों को कड़ा सबक सिखाने के लिए पूरी तरह से तैयार है। सिंह ने अपने संबोधन में विशेष रूप से रेखांकित करते हुए कहा कि देश की

एकता और अखंडता की रक्षा का यह जज्बा मूल्यों के केंद्र से प्रेरित है, जिसकी आत्मा राष्ट्र गौरव है। सुरक्षा बलों के रक्षा के प्रण को पूरा करने में जम्मू कश्मीर के लोगों ने अन्य किसी राज्य के लोगों की तरह ही अपना समर्थन दिया है। उन्होंने जोर दिया कि जम्मू कश्मीर भारत का अर्धनगरीय है और सरकार यह सुनिश्चित करेगी कि यह केंद्र शासित प्रदेश भी देश के बाकी हिस्सों की तरह ही प्रगति के पथ पर आगे बढ़े।

संविधान के अनुच्छेद 370 को एक गैरजरूरी कानूनी बाधा की संज्ञा देते हुए रक्षामंत्री ने कहा कि इसके हटने से जम्मू कश्मीर के लोगों और विशेषकर युवाओं के

■ रक्षामंत्री राजनाथ सिंह ने रविवार को कहा कि भारत एक मजबूत देश है जो अपने दुश्मनों को अच्छी तरह से सबक सिखा सकता है।

आत्मनिर्भर रक्षात्मक विकसित किये जाने को लेकर सरकार ने एक के बाद एक कई कदम उठाये हैं। इसके कारण देश में ही उच्चक्षमता के हथियारों के विकास को बढ़ावा मिला है जिनकी मदद से हमारी सेना किसी भी प्रकार का युद्ध लड़ सकती है। उन्होंने कहा कि हमारी प्राथमिकता रक्षा के क्षेत्र में भी आत्मनिर्भरता हासिल करना इसी दिशा में उठाये गये कदम है। रक्षा के क्षेत्र में भी आत्मनिर्भरता हासिल करने के लिए सुधार करना इसी दिशा में उठाये गये कदम है। कार्यक्रम में रक्षामंत्री के साथ आरएसएस नेता होसाबल दत्तात्रेय ने भी मंच साझा किया और अपने संबोधन में भारतीय सेना की उपलब्धियाँ गिनायी साथ ही देश की सेना में प्राण न्यौछावर करने वाले वीर शहीदों के परिजनों के प्रति सम्मान व्यक्त किया। कार्यक्रम में केंद्रीय मंत्री डॉ जॉर्ज सिंह भी मौजूद रहे।

सहयोग किया गया। कारगिल युद्ध ने ही मिलकर काम करने और रक्षा के क्षेत्र में आत्मनिर्भरता हासिल करने की जरूरत को रेखांकित किया। संयुक्त सैन्य कमांड का बनावना जाना और रक्षा क्षेत्र में आत्मनिर्भरता हासिल करने के लिए सुधार करना इसी दिशा में उठाये गये कदम है। कार्यक्रम में रक्षामंत्री के साथ आरएसएस नेता होसाबल दत्तात्रेय ने भी मंच साझा किया और अपने संबोधन में भारतीय सेना की उपलब्धियाँ गिनायी साथ ही देश की सेना में प्राण न्यौछावर करने वाले वीर शहीदों के परिजनों के प्रति सम्मान व्यक्त किया। कार्यक्रम में केंद्रीय मंत्री डॉ जॉर्ज सिंह भी मौजूद रहे।

■ शपथ ग्रहण कार्यक्रम सोमवार सुबह 10.15 बजे संसद के सेंट्रल हॉल में होगा।

प्रधानमंत्री नरेंद्र मोदी, लोकसभा अध्यक्ष ओम बिरला, मंत्रिपरिषद के सदस्य, राज्यपाल, मुख्यमंत्री, राजनयिक मिशन के प्रमुख, संसद सदस्य और सरकार के प्रमुख अस्थायी एवं सैन्य अधिकारी समारोह में शामिल होंगे।

संसद के केंद्रीय कक्ष में समारोह के समापन पर राष्ट्रपति राष्ट्रपति भवन के लिए रवाना होंगे, जहां उन्हें एक इंटर-सर्विस गार्ड ऑफ ऑनर दिया

जाएगा और निवर्तमान राष्ट्रपति का शिष्टाचार सम्मान किया जाएगा। मुर्मू (64) ने गुरुवार को विपक्षी दलों के राष्ट्रपति पद के उम्मीदवार यशवंत सिन्हा को हराकर इतिहास रच दिया। मुर्मू ने निर्वाचक मंडल सहित सांसदों और विधायकों के 64 प्रतिशत से अधिक वोट हासिल किए और भारी मतों के अंतर से चुनाव जीता। वह देश की 15वीं राष्ट्रपति बनेंगे।

मुर्मू को सिन्हा के 3,80,177 वोटों के मुकाबले 6,76,803 वोट मिले। वह आजादी के बाद पैदा होने वाली पहली और शीर्ष पद पर काबिज होने वाली सबसे कम उम्र की राष्ट्रपति होंगी। वह सर्वोच्च न्यायाधीश के तहत महिला भी हैं।

संसद संजय सिंह ने कहा कि दिल्ली में बेहतर शिक्षा, बेहतर स्वास्थ्य सुविधा, मुफ्त बिजली, पानी, बुजुर्गों को तीर्थ यात्रा, माताओं बहनों के लिए बस की फ्री यात्रा करा रहे हैं। इन्हीं सारी जनता को ताकतवर-मजबूत बनाने की योजना दिल्ली की केजरीवाल सरकार लेकर आयी है। जिस की लोकप्रियता देश के कोने कोने में फैल गई है। इसी से घबराकर हर तरह के अड़ोने लगे रहे हैं।